

కార్మిక లోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 12

ఫిబ్రవరి 1986

వెల: రు. 1-00

సంచిక 2

అదనపు భారాలను ప్రతిఘటించండి

బియ్యం ధర, గోదూమ ధర, వనస్పతి ధర, చివరకు పెట్రోలియం వత్తుతుల ధర - అన్ని ధరలూ పెంచింది ప్రభుత్వం. సామాన్యుడి బ్రతుకు దుర్భరం చేస్తున్నది.

“నబ్బిడిలు తగ్గించండి” అన్న ఐ. ఎమ్. ఎఫ్. ఆజ్ఞకు తల వగ్గడం ఇది.

ఉదారంగా దిగుమతులను అనుమతించి నందున, విదేశీ మారకం కొరత ఏర్పడిన ఆర్థిక విధానపు దుష్ఫలితమిది.

“పొయ్ కిందికి, పొయ్ పైకి గూడా” లేకుండా సామాన్య ప్రజలను దోచేసే విధానమిది.

అందుకే సర్వ శక్తులూ వడ్డి ప్రతిఘటించాలి ఈ ఆర్థిక విధానాన్ని.

ఈ ఆర్థిక విధానాన్ని ఓడించేదాకా నిరంతరం పోరాటం సాగించాలని మన వెన్ను తట్టి చెప్పే సందర్భమిది.

ప్రజాతంత్ర శక్తులన్నిటినీ కదిలించేందుకు అవకాశం ఏర్పడిన తరుణమిది.

జనం కదిలారు. వారి క్రోధం వ్యక్తమైంది. డిల్లీ పాడుషాలు వెనుకడుగు వేశారు.

కాని కావలసింది వెనుకడుగు కాదు.

ఈ ఆర్థిక విధానాన్నే ఓడించాలి.

ప్రజల జీవితాన్ని మంచి బాటకు మరల్చే విధానాలను సాధించుకోవాలి.

ప్రజల్లో అనంతృప్తి వుంది. దానిని చైతన్య యుతం చేద్దాం. పోరాట మార్గం పట్టిద్దాం.

సుశిక్షిత కార్మిక వర్గంగా సమాజ జీవితపు మార్పులకు మన చరిత్రిక బాధ్యతలకు అంకితమౌదాం.

కదలండి! ప్రజల్లోకి వెళ్ళండి!! అందరినీ నమీకరించండి!!! మంచి మార్పుకోసం సర్వశక్తులనూ కలిపి ముందుకు సాగండి.

అదనపు భారాలు పూర్తిగా ఉపసంహరించే వరకు వివిధ రూపాలలో ప్రతిఘటన కొనసాగించండి!

దేశ ఆర్థికవ్యవస్థ సంక్షోభంలో కూరుకుంది.

దీనికి మందు మరింత పూనక ఆర్థిక విధానం!

ఎగుమతుల పునాదిగా ఏర్పడే ఆర్థిక వ్యవస్థ!!

అందుకు మార్గం సాంకేతిక నైపుణ్యం దిగుమతి

బహుళజాతి సంస్థలకు తలుపులు తెరవడం

స్వదేశీ గుత్తనంస్థలపై అంక్షలరద్దు.

యాంత్రికరణపై అవదులు రద్దు.

ఇదీ రాజీవ్ గాంధీ ఆర్థిక విధానం ఈ ఆర్థిక విధానం ఫలితంగా

దేశ పారిశ్రామికీకరణకే పునాదిగా వున్న

ప్రభుత్వరంగం కుదించబడుతున్నది.

ప్రైవేట్ వ్యక్తులకు కట్టబెట్టే కుట్రసాగుతున్నది.

కార్మికవర్గ ఉద్యోగ భద్రతకే ముప్పుతెస్తున్నది.

దేశ ఆర్థిక స్వాతంత్ర్యానికే ఒకనవార్ కాబోతున్నది.

ఈ దివాలాకోరు విధానాన్ని తిప్పికొట్టాలి కార్మికవర్గం

ప్రజాతంత్ర శక్తులు.

అందుకే సి.ఐ.టి.యు. రాష్ట్రకమిటీ అధ్యక్షాన

“ప్రభుత్వ రంగాన్ని పరిరక్షించండి

ఉద్యోగ భద్రత సాధించండి.”

అనే కరవ్య నినాదాలతో

23-3-1986

ఆదివారం

ఉదయం 10 గం||లకు

హైదరాబాద్ గాంధీభవన్ లో సదస్సు

కేంద్ర, రాష్ట్ర ప్రభుత్వ సంస్థల కార్మికులు ఉద్యోగులు

పాల్గొని జయప్రదం చేయండి.

(ప్రతినిధి రుసుం రు 10/- మధ్యాహ్నం అల్పాహారం ఏర్పాటు చేస్తున్నాడు)

= సి.ఐ.టి.యు. ఆంధ్రప్రదేశ్ కమిటీ

ప్రభుత్వ రంగాన్ని పరిరక్షించండి ఉద్యోగభద్రత సాధించండి

- ప్రధాన అతిథి :** రాష్ట్ర ముఖ్యమంత్రి
శ్రీ ఎన్. టి. రామారావు
- ప్రారంభకులు :** జవహర్ లాల్ యూనివర్సిటీ ప్రొఫెసర్
ప్రఖ్యాత ఆరికవేత
శ్రీ ప్రభాత్ పట్నాయక్
- ఉపన్యాసకులు :** ప్రభుత్వరంగ సాంకేతిక అధికార్థ
సంఘం నాయకులు
శ్రీ అశోక్ రావ్
పార్లమెంటులో సి.పి.ఐ (ఎం) నాయకులు
శ్రీ వాసుదేవ ఆచార్య
మాజీ కేంద్రమంత్రి
శ్రీ కె. వి. రఘునాథరెడ్డి
డాక్టర్ ఏ. ఎస్. రావ్
సి.ఐ.టి.యు. కార్యదర్శి
డాక్టర్ ఎమ్. కె. పాంథే

ఇంకా ప్రభుత్వ రంగ సంస్థల నిర్వాహకులు, సాంకేతిక నిపుణులు ట్రేడ్ యూనియన్ నాయకులు ప్రసంగిస్తారు.

ఈ సందర్భంగా
శ్రీ బి. టి. రణదివే
శ్రీ జ్యోతిబసు
శ్రీ సమర్ ముఖర్జీ
శ్రీ పాంథే
శ్రీ నృసింగ చక్రవర్తి

మొదలైనవారి వ్యాసాలతో ఉపన్యాసకుల ఉపన్యాసాలతో, పబ్లిక్ రంగానికి చెందిన వివరాలతో

సావనీర్

ప్రచురింపబడుతుంది. ధర రు. 5/-
సావనీర్ లో ప్రకటనలు:-

పేజీ : రు. 1000/-
అర్థపేజీ 500/-

అఫైల్ సమ్మె

ఆంధ్రప్రదేశ్ హెవీ ఇంజనీరింగ్ లిమిటెడ్ లోని అన్ని సంఘాల అధ్యక్షాన సమ్మె జనవరి 17 నుండి కొనసాగుతున్నది.

బోనస్ చెల్లింపు విషయంలో వివక్షత చూపుతూ అందుకు సాకుగా చట్టవిరుద్ధమైన వితండ వాదనలు చేస్తున్నది యాజమాన్యం. మంచిసీటి సౌకర్యం, కుటుంబ నియంత్రణ ప్రోత్సహ ఇంక్రిమెంటు, అంగ వికలురకు పుద్యోగాలవంటి వాటి విషయంలో ప్రభుత్వం జీ. వోలను అమలు జరిపేందుకు నిరాకరిస్తున్నది. అంతేగాక విశాఖ వంటి చోట్ల ఇతర సంస్థలన్నీ ప్రాజెక్టు అలవెన్సు యిస్తున్నా వీరు యివ్వడంలేదు. కంపెనీలో ప్రమోషన్ విధానం లేదు.

ఇక కార్మికులపట్ల, కార్మిక సంఘాల పట్ల యాజమాన్యం వైఖరి సహితం రెచ్చగొట్టేదిగా వుంది. యూనియన్లను గుర్తించి, వాటి నిర్వహణకు తగిన సౌకర్యాలు యివ్వరు. చీటికిమాటికి నన్నెన్నన్ను, యూనియన్ల కార్యకర్తలపై కక్షసాధింపు పెరిగిపోయాయి. నన్నెన్నన్న విషయంలో సహజ న్యాయ సూత్రాలను సహితం విస్మరిస్తున్నారు.

ప్రభుత్వం వెంటనే జోక్యం చేసుకొని దీనిని పరిష్కరించడం ఆవసరం.

యం. జి. బ్రదర్స్ లో లాకౌట్ ఎత్తివేత

కర్నూలు యం. జి. బ్రదర్స్ లో లాకౌట్ ప్రకటించిన విషయం మా పాఠకులకు తెలుసు. అనేక విధాల సంప్రదింపులు జరిపినా యాజమాన్యం మొండిగా వ్యవహరించింది.

ప్రభుత్వం కార్మికుల కోర్కెను బ్రీటు నర్ కు నివేదిస్తూ లాకౌట్ ను నిషేధించింది. యాజమాన్యం ఈ విషయమై హైకోర్టుకు వెళ్ళినా 'స్టే' మంజూరు కాలేదు. ముందుగానే యూనియన్ 'కేవైట్' పిటిషను వేసి యాజమానుల ప్రయత్నాలు సాగకుండా అడ్డుకున్నది.

దానితో యాజమాన్యం లాకౌట్ ఎత్తివేసింది.

కాజువల్ కార్మికుడైనా సరే సమాన పనికి సమాన వేతనం

సుప్రిం కోర్టు తీర్పు

[సమాన పనికి సమాన వేతనం అన్న సూత్రం రాజ్యాంగ నిబంధనలలో పొందు పరచారు. కాని అది ప్రాథమిక హక్కుగాగాక, కేవలం ఆదేశిక సూత్రంగా మాత్రమే పొందుపరచారు. అందువల్ల ఆ సూత్రాన్ని అమలు జరిపి తీరవలసిన అవసరంలేదని ప్రభుత్వము, య జ మా ను లు వాదిస్తూ వచ్చారు. ఈ విషయం సుప్రింకోర్టు 1982లో రణధీరసింగ్ V/s యూనియన్ ఆఫ్ ఇండియా అనే కేసులో ఈ సూత్రం అమలు జరిపి తీరాలని తీర్పుచెప్పింది. ఆ విషయమే కేంద్ర పిడబ్ల్యుడి శాఖలో జీతాల విషయమై 1986 జనవరి 17న సుప్రింకోర్టు మరో తీర్పులో ఆ సూత్రాన్ని పునరుద్ధరించింది. ఈ సమానవేతన సూత్రం తుదకు క్యాజువల్ కార్మికుల సహితం వర్తిస్తుందని చెప్పింది. అంతేగాదు 6 నెలల సర్వీసు తర్వాత వారిని పర్మనెంట్ చేయాలని గూడా సూచించింది.

అలాగే పారిశ్రామిక చట్టాల ప్రయోజనాలను నిరాకరించేందుకు కార్మికులను ఏళ్ళు తరబడి 'బదిలీ' 'క్యాజువల్' పేరుతో కొనసాగించడం తప్పని గూడా సుప్రింకోర్టు మరొక తీర్పులో వివరించింది.

ఈ రెండు తీర్పులు కలిపి చూచినట్లయితే వేలాదిగా ఉన్న క్యాజువల్, బదిలీ కార్మికులకు ఎక్కడికక్కడ డ్రైడ్ యూనియన్ ఉద్యమం ప్రయోజనం కలిగించగలదు.

అందుకే ఈ రెండు తీర్పులనేగాక, ఈ విషయంలో గతంలో సుప్రింకోర్టు వివరణను సహితం పొందుపరుస్తున్నాము—సం॥]

అది కేంద్ర పిడబ్ల్యుడి. శాఖ అనేక మంది క్యాజువల్ డెంపరరీ కార్మికులు పనిచేస్తున్నారు. వారికిచ్చే వేతనాలకు, పర్మనెంట్ కార్మికులకు యిచ్చేవేతనాలకు, చేస్తున్న పని ఒకటే అయినా, ఎంతోతేడా ఉంటున్నది. ఈ విషయంలో సురేంద్ర సింగ్, మరొకరు కలసి తమకు పర్మనెంట్ కార్మికులతో సమానంగా వేతనాలు యివ్వాలని కోరారు. ఆ కేసుపై జనవరి 17న సుప్రింకోర్టు తీర్పు యిచ్చింది.

సమాన పనికి సమానవేతనం అనే సూత్రం నెహ్రూ యువక కేంద్రకేసులో పరిష్కరించాము. ఆ విషయం అక్కడితో పరిష్కారమై ఉంటుందని భావిస్తారు. అయితే కేంద్ర ప్రభుత్వం తరపున వాదించిన శ్రీ మహజన్ పాతవాదనలనే చేశారు. సమానపనికి సమానవేతనం అనే సూత్రం కోర్టుద్వారా అమలు జరిపించుకోగల హక్కు కాదని వాదిస్తున్నారు. అందుకు కిషోరి మోహన్ లాల్ బక్షి, V/s యూనియన్

ఆఫ్ ఇండియా కేసులో మేము చెప్పిన తీర్పును ప్రభుత్వం ఈనాడు మా దృష్టికి తెస్తున్నది. మన రాజ్యాంగం అమలులోకి వచ్చి 36 సంవత్సరాలు దాటింది. భారత దేశాన్ని సోషలిస్టు రిపబ్లిక్ గా ప్రకటించి 11 సంవత్సరాలు నిండింది. ప్రభుత్వ విధానాలకు సంబంధించినంతవరకు కేంద్ర ప్రభుత్వం సహితం రాజ్యాంగ యంత్రంలోని ఇతర అంగాలవలెనే ప్రభుత్వ విధానాలలో రాజ్యాంగంలోని 39వ సూత్రం ప్రకారం ఆదేశిక సూత్రాలకు కట్టుబడి ఉండాలి. కిషోరి మోహన్ లాల్ కేసు సందర్భంగా పేర్కొన్న విషయాలను ఇదే కోర్టు రణధీరసింగ్ కేసులో వివరించింది. సమానపనికి సమానవేతనం అనే సూత్రం ఏదో అనిర్వచనీయ ద్వేయం మాత్రమే కాదని ఆ తీర్పులో పేర్కొన్నాము. ఈ సూత్రం ప్రపంచ వ్యాప్తంగా ముఖ్యంగా సోషలిస్టు ప్రపంచమంతటా అంగీకారం పొందింది. అతి శక్తివంతమైన, కీలకమైన

ప్రాథమిక, ఇతర హక్కులను కలిగించే నిబంధనల విషయంలో లాగే, రాజ్యాంగంలోని సమానతా నిబంధనను ఇంతవరకు ఎక్కువ సందర్భాలలో తమ రక్షణకు, తమ పెరుగుదలకు, "న్యాయంగా సంతుష్టికరంగా" వెన్నపూసిన రౌడీల తమలో తమకు పంపకం చేయాలని వడించిన విస్తరించి జీవితాలను అనుభవిస్తున్న వర్గాల వాడుకుంటుండినాయి.

ప్లాటుఫారం జీవులకు సహితం న్యాయం అందాలి

"సాంఘిక, రాజకీయ చైతన్యం పెరగడంతో, తత్ఫలితంగా పెరుగుతున్న ఆశలు, ఈ కోర్టు ప్రగతి దృక్పథం అవలంబించడంతో హక్కులులేని వర్గాలు సహితం హక్కులకై ఎగబడుతున్నారు. ఈ కోర్టుపై హృద్యంగమమైన విశ్వాసంతో, నమ్మకంతో, ఈ కోర్టు జోక్యాన్ని అభ్యర్థిస్తున్నారు. రాజ్యాంగపరమైన తమ ప్రమాణాన్ని అమలుజరిపే బాధ్యత ఈ కోర్టులోని న్యాయమూర్తులది. పంచతారల హోటళ్లలో నిశ్చించే వారికి న్యాయం కలిగించే విధంగా, అంతకు ఏ మాత్రం తీసిపోకుండా రహదారుల ప్రక్క నివసించేవారికి సహితం న్యాయం చేయాలి"

(ఎల్.ఎల్.జె. - 1982 I పేజీ 345)

రాజ్యాంగపు 42వ సవరణకు ప్రభుత్వం చెప్పిన కారణాలు

దరిద్రాన్ని, అజ్ఞానాన్ని, అనారోగ్యాన్ని అవకాశాలలో అసమానతను తుదముట్టించే సాంఘికారిక విప్లవలక్ష్యాన్ని సాధించే క్రమంలో ఎదురయ్యే ఇబ్బందులను తొలగించేందుకు రాజ్యాంగాన్ని సవరించే

సోషలిజం వాగాడంబర నినాదం కారాదు

సూత్రమిది. ఈ విషయాలను మేము ఇది వరకే పేర్కొన్నాము. ఈ విషయాలు గమనించని వారి కోసం మేము మరొక విషయాన్ని సహితం ప్రత్యేకించి పేర్కొన దలచాము. రిపబ్లిక్ కేసులో ఈ కోర్టు తీసుకున్న నిర్ణయాన్ని ఈకోర్టు రాజ్యాంగ ధర్మానం సహితం ఆమోదించింది. నకరా V/s యూనియన్ ఆఫ్ ఇండియా కేసులో ఈ ఆమోదాం వుంది. కేంద్ర రాష్ట్ర ప్రభుత్వాలు ప్రభుత్వరంగ సంస్థలవంటివి అదర్శ ప్రాయమైన, వివేకవంతమైన యాజమాన్యాలుగా వ్యవహరిస్తాయని ఆశిస్తాము. సమాన పనికి సమాన వేతనం అనేది అనిర్దిష్టమైన సూత్రమని కోర్టులద్వారా అమలు జరిపించ దగినది కాదనే మా ముందు చేసిన వాదనలు అలాంటి ప్రభుత్వాల, సంస్థల నోటి నుండి రావలసిన వాదనలు కావు. రెండు రిట్ పిటిషన్లను మేము అనుమతిస్తున్నాము. నెహ్రూ యువక కేంద్రం కేసులాగే అర్జీ దారులకు, ఇతర దినకూలీలకంతా సమాన వేతనం క్రమబద్ధమైన శాశ్వత కాత్మికులతో అలవెన్యులు చెల్లించాలని ఆదేశిస్తున్నాము. ఆ చెల్లింపు వారు ఉద్యోగంలో చేరిన నాటినుండి అమలు చేయాలి. అలాగే ఈ అర్జీదారులకు ప్రతి ఒక్కరికి ఖర్చులకు గాను పి. డబ్ల్యుడి శాఖ వెయ్యి రూపాయల వంతున చెల్లించాలని ఆదేశిస్తున్నాము. అనేకమంది ఉద్యోగులు తాత్కాలిక, దిన భత్య కూలీలుగా కొనసాగింప బడుతున్నందుకు మా విచారంరికార్డు చేస్తున్నాము. ఆరు నెలలకు మించిక్రమంగా పనిచేస్తున్న వారి సర్వీసులను క్రమబద్ధం చేసే విషయం ప్రభుత్వం పరిశీలించగలదని మేము ఆశిస్తున్నాము.

(ఇది నండ్రి ప్రమైన తీర్పు మాత్రమే)

ప్రశ్న ప్రభుత్వం, ప్రజల దృష్టిలో కొన్నాళ్ళనుండి వుంది....

సోషలిస్టు ఉన్నతలక్ష్యాలను నృష్టంగా పేర్కొనేందుకు ఆదేశిక సూత్రాలను మరింత నమగ్రతను కలిగించేందుకు రాజ్యాంగాన్ని సవరించాలని ప్రతిపాదించబడింది.

సోషలిస్టు రిపబ్లిక్ అంటే....?

సోషలిస్టు రిపబ్లిక్ అంటే అంతర్గత మేమిటి? సోషలిజం అనేది బాగా అపారం చేసుకోబడిన పదం. పశ్చిమమైన, సాధారణమైన ఈనాటి సోషలిజాన్ని విలువలు నిర్ధారిస్తాయి. దాని వివిధ అర్థాలలోనికి ఈ దశలో పోవలసిన అవసరం లేదు. ఆదాయము. జీవన ప్రమాణాలలోగల అసమానతలను రద్దుచేయడం ఒకానొక సోషలిస్టు రాజ్యపు ప్రధాన ఆశయం. కష్టపడే ప్రజలకు శుభ్రమైన జీవన ప్రమాణాన్ని నమకూర్చడం, ముఖ్యంగా అడాల నుండి

"సమాన పనికి సమానవేతనం" అనే సూత్రాన్ని ప్రాథమిక హక్కుగా నేరుగా మన రాజ్యాంగం ప్రకటించలేదనేది వాస్తవం. కాని అది రాజ్యాంగ లక్ష్యం. ప్రభుత్వ విధానానికి ఆదేశిక సూత్రంగా "శ్రీ, పురుషులకు సమానపనికి సమాన వేతనం" అని రాజ్యాంగంలోని 39 (డి) నిబంధన ప్రకటిస్తున్నది. "శ్రీ, పురుషులకు సమానపనికి సమానవేతనం" అంటే అర్థం విభిన్న లింగాల మధ్యలాగే ప్రతివారి మధ్యానని అర్థమే. ఆదేశిక సూత్రాలను వ్యాఖ్యానించే విషయంగా ప్రాథమిక హక్కులను పరిశీలించాలని ఈ కోర్టు అనేక సందర్భాలలో పేర్కొన్నది (రాజ్యాంగంలోని) సమానతా నిబంధనలు అంటే ప్రతివారికి కొంత అర్థమౌతుంది. తాము చేసేపనితో ఎలాంటి సంబంధం లేకుండా, ఆ పనిలో వారికివచ్చే ప్రతిఫలంతో వాటికి ఎలాంటి సంబంధం లేకుండా, ప్రజలలో ఆత్యధి

వివిధ తీర్పుల్లో కోర్టు వ్యాఖ్యానాలు

మరణం వరకు భద్రత కలిగించడమనేది సోషలిజం మౌలిక పరిధి. దీనిని ఆర్థిక పార్శ్వాన పరిశీలిస్తే, జరగవలసిన వాటిలో ఆర్థిక సమానత, ఆదాయాల న్యాయమైన పంపకం అనేవి అశించదగిన అంశాలు.

(ఎల్.ఎల్.ఎన్-1983 - I పేజీ 301)

సమాన పనికి సమానవేతనమనేది వాగాడంబర నినాదంకాదు. అది రాజ్యాంగ పరమైన పరిష్కారాల ద్వారా సాధించదగిన రాజ్యాంగ పరమైన లక్ష్యం. రాజ్యాంగపరమైన హక్కుగా అమలు జరిపించుకోదగినది. అది అర్జీదారు వాదన. బల్లగుద్ది చెపుతున్నది. రాజ్యాంగంలోని 39 (డి) నిబంధన ఒక ఆదేశిక సూత్రంగా "శ్రీ పురుషులకు సమాన పనికి సమాన వేతనం" అని ప్రకటిస్తున్నది. 14వ నిబంధన ప్రాథమిక హక్కులను, 16వ నిబంధన ప్రభుత్వోద్యోగ అవకాశాలలో చట్టం ముందు సమానతను ప్రకటిస్తున్నాయి. 32వ నిబంధన ప్రాథమిక హక్కుల భంగం కలిగితే, లేదా అమలు జరగకపోతే వుండే పరిష్కార మార్గాలను ఏర్పాటు చేసింది.

(ఎల్.ఎల్.జె. 1982 I పేజీ 345)

కులకు ఈ సమానతా నిబంధనలు అంటే ఏమీ అర్థమౌతాయి. సమానమైన పని అంటే సమాన వేతనం అనిపించినప్పుడే వాటికేదైనా ఒక అర్థం వుంటుంది..... భారతదేశాన్ని నర్వనత్తాక సోషలిస్టు ప్రజాస్వామిక రిపబ్లిక్ గా నిర్మించాలని ప్రజల పవిత్ర ప్రమాణంగా రాజ్యాంగపు ప్రియాంబుల్ లో ప్రకటించారు. "సోషలిస్టు" అనే పదానికి వారికి కొంత అర్థం తోచాలి. "ప్రతి వారికి అవసరానికి అనుగుణ్యంగా" అని అర్థంగా వారికి తోపించకపోయినా, కనీసం "సమానపనికి సమానవేతనం" అనే అర్థమైనా కలిగించాలి. "సమానపనికి సమాన వేతనం" అనే సూత్రం సోషలిస్టు న్యాయ వ్యవస్థలన్నిటా నేరుగా గుర్తించబడింది. ఉదాహరణకు హంగరీ లేబర్ కోడ్ సెక్షన్ 59, జెకోస్లోవేకియా కోడ్ 111 సెక్షన్ 2 వ పేరా, బల్గేరియా కోడ్ 67 సెక్షన్: జర్మన్ ప్రజాతంత్ర రిపబ్లిక్ కోడ్ 40వ సెక్షన్ రుమేనియా కోడ్ 33వ సెక్షన్ 2వ పేరా చూడవచ్చు. అనేక పశ్చిమ దేశాల లేబర్ కోడ్ లలో సహితం దీనిని గమనించవచ్చు. ప్రేంచి, అర్జీన్టీనా

కార్మికులను బదిలీలు, తాత్కాలికం, క్యాజువల్ గా

ఏండ్ల తరబడి కొనసాగించడం చట్టవిరుద్ధం

ప్రభుత్వం చట్టాలు చేస్తుంది. అవి కార్మికుల సంక్షేమానికి చేస్తున్నట్లు చెబుతుంది. ఈ చట్టాలతోనే కార్మికులు తమ ఇబ్బందులు అన్నీ పోగొట్టుకో గలరని పాలక వర్గ సిద్ధాంత కర్తలు, ట్రేడ్ యూనియన్ ఉద్యమంలో స్థానం సంపాదించుకున్న పాలక వర్గాల ప్రతినిధులు చెప్తుంటారు.

కాని వాస్తవ పరిస్థితులు ఏమిటి? భారత దేశంలో ఈనాడు ప్రభుత్వమే పెద్ద యజమాని. ప్రభుత్వం తరపున అధికారులు ప్రభుత్వ పత్రికలలో, ప్రభుత్వ కాలనీల్లో అధికారం చలాయిస్తుంటారు. ప్రభుత్వ విధానాలను వీరు అమలు జరుపుతారని ఆశించడం అత్యాశ కాదు. కాని ప్రభుత్వం కల్పిస్తున్న చట్ట బద్ధ రక్షణలను, దానికి వెనక గల ఆలోచనా దోరణి ఆ అధికారులకు పట్టదు. వారు వాటిని వట్టింపుకునే లాగా ప్రభుత్వం ప్రయత్నించదు. ఫలితంగా కార్మికులు అనేక ఇబ్బందులను ఎదుర్కోవలసి వస్తున్నది.

అలాంటి ఇబ్బంది కథే ఈ మధ్య రిజర్వు బ్యాంకులో జరిగింది.

శ్రీ హెచ్.డి. సింగ్ రిజర్వు బ్యాంకులో తిక్కా మజ్దూర్ గా, పనిచేశాడు. తిక్కా మజ్దూర్ అంటే నోట్లు, బిళ్ళలు పరిష్కరించే సెక్షన్లో నహాయకుడు. ఆయనకు పని వున్న రోజున రోజుకు మూడు రూపాయలు జీతం చెల్లిస్తుంది రిజర్వు బ్యాంక్. ఆయనను 1974 ఏప్రిల్ 30 న నియమించారు.

ఆయన ప్రతి రోజూ బ్యాంక్ కు హాజరు కావాలి. ఆ రోజుకు తనకు పని వుందా లేదా అని అధికారులనుండి తెలుసుకోవాలి. పని వుంటే చేయాలి. లేకుంటే వెళ్ళి పోవాలి. కాని పనిలేదు అని తెలుసుకునేందుకు సహితం మధ్యాహ్నమయ్యేది. 1974 లో ఆయనకు నాలుగు రోజులు పని ఇచ్చారు. 1975 లో 154 రోజులు పని కల్పించారు. 1976 లో 105 రోజులు పని ఇచ్చారు.

ఆయనను నియమించే నాటికి మెట్రిక్యులేషన్ ప్యాసు కాలేదు. 1975 లో పానయ్యారు. ఉద్యోగంలో నియమించే నాడు మెట్రిక్యులేషన్ పాస్ అయితే ఉద్యోగం నుండి వుద్వానన జరుగుతుందని ఆయనకు చెప్పలేదు. 1976 లో ఒకనాడు ఆయన చదువు ఏమిటని విచారిస్తూ ఒక తాబీదు పచ్చింది. మెట్రిక్యులేషన్ పాసైన విషయం నిగూఢంగా వుంచినందుకు ఉద్యోగం నుండి తొలగించ నున్నట్లు, అందుకు బ్యాంక్ ఎలాంటి పరిహారం చెల్లించదని గూడ తెలియ జేశారు.

“అయ్యా మీరు నన్ను ఉద్యోగంలో నియమించే నాటికి నేను మెట్రిక్యులేషన్ పాస్ కాలేదు.” అని అతని గోల. అందుకు అధికారులుగా మార్కుల లిస్టు, పాస్ నర్టి ఫిటెడ్ గూడ పంపాడు.

అయినా 1976 జూలై తరువాత ఆయనను పనిలోకి తీసుకోలేదు. అర్జీలను ఆలకించే నాడు కనవడలేదు. చివరకు అతను కార్మిక కాలను ఆశ్రయించాడు. 1979 లో కేసు కోర్టుకు నివేదించారు.

“నేను రోజూ బ్యాంకుకు వెళ్తుంటాను. నాకు పని చూపలేదు. కారణం బ్యాంకుకే తెలియాలి. మెట్రిక్యులేషన్ అయితే ఉద్యోగం పొతుందని నియామకం నాడు చెప్పలేదు సరికదా అనేక మంది అలా పాసైన వారు ఉద్యోగం చేస్తున్నారు. అందువల్ల వివక్షత చూపారు నా పట్ల.” అని వాదించాడు సింగ్.

“అధికారులు, సెలవు దినాలు కలుపుకుంటే 240 రోజులు పని చేశాను. అందు వల్ల బ్యాంక్ లో పేరు కొట్టివేయడం “రిటైర్డ్ మెంట్” చెతుంది” అని వాదించాడు బ్యాంకు వారు ఈ వాదనల సన్నిటిని నిరాకరించారు.

ఏ యూనియన్ ఈ వివాదాన్ని చేపట్టలేదు గనుక అది పార్లమెంటు వివాదమే కాదు. అధికారికంగా తొలగింపు లేదు గనుక సెక్షన్ 2 ఏ ఈ కేసుకు వర్తించదు. అని చట్టం విషయంలో వాదించారు. ఇక

విషయానికొస్తే మెట్రిక్యులేషన్ కాగానే బ్యాంక్ కు తెలియచేయలేదు. అసలు 240 రోజులు పనే చేయలేదని, కాబట్టి కార్మికుడికి ఎలాంటి హక్కులు లేవని వాదించారు.

మనత వహించిన లేబర్ కోర్టువారు “హెచ్.డి. సింగ్ కు రెగ్యులర్ గా ఉద్యోగం ఇవ్వక పోవడం చట్ట బద్ధమే, నక్రమమే. రిజర్వు బ్యాంకు మేనేజిమెంట్ అనుసరిస్తున్న సహేతుకమైన, నక్రమమైన విధానం దృష్ట్యా ఆయన పేరును తిక్కా మజ్దూర్ లిస్టులో నుండి తొలగించ వచ్చు. అందువల్ల తొలగింపు నక్రమమేనని” తీర్పు ఇచ్చారు.

ఈ తీర్పుకు వ్యతిరేకంగా సింగ్ ప్రత్యేక అనుమతి పొంది సుప్రీం కోర్టుకు అపీలు చేశారు.

సుప్రీం కోర్టు ముందుగా ఉద్యోగ నియామక వ్రతాన్ని పరిశీలించింది.

“ఈ మెమోరాండం చదివితే చాలు కేవలం రోజుకు రు. 3 లు “పునంగా” చెల్లించే ఈ ఉద్యోగానికి ఎంత కఠినమైన ఏకపక్ష నియమాలను విధించారో స్పష్టమౌతుంది” అన్నది సుప్రీం కోర్టు.

తిక్కా మజ్దూర్ ల విషయంలో ఎలా వ్యవహరించాలో అధికారులకు బ్యాంక్ ఇచ్చిన ఆదేశాలను తెలిపే ఒక రహస్య వ్రతాన్ని సహితం కోర్టు పరిశీలించింది.

అర్జీదారుని వంటి ఉద్యోగులను తొల

లలో అన్ని సమిష్టి బేరాల ఒప్పందాలలో శ్రీ కార్మికులకు ఈ సూత్రాన్ని వర్తింపజేయాలని వుంది. జర్మన్ పెడరల్ రివల్యూక్ గ్రున్ జెన్ నెక్స్ 3. మెక్సికన్ రాజ్యాంగపు 123 సెక్షన్ 7వ క్లాజులలో ఈ సూత్రానికి సార్వత్రిక గుర్తింపు ఇవ్వబడింది. (ఇంటర్నేషనల్ లేబర్ లాస్-ఇస్సాన్ స్వాస్టి-పేజీ 265 ప్రకారం) “సమాన విలువైన పనికి - సమాన ప్రతిఫలం” అనే విషయం అంతర్జాతీయ కార్మిక సంస్థ ప్రియాంబిల్ లోనే వుంది.....

(ఎల్.ఎల్.జె. 1982 I పేజీ 348)

రాజ్యాంగ నిబంధనలు జీవిత సమస్యలకు సమాధానం

యిస్తేనే అర్థవంతమవుతాయి

గించేందుకు అవసరమైన పద్ధతుల విషయంలో బ్యాంక్ కృత నిశ్చయంతో వున్నట్లు అది తెలియ జేస్తుందని కోర్టు అభిప్రాయ పడింది.

"నియామకం సందర్భంలో మెట్రిక్యులేషన్ పాస్ అయితే జాబితా నుండి తొలగిస్తామని అతనికి చెప్పలేదు. పని నిరాకరిస్తూ గాని, అతనిని జాబితా నుండి తొలగించినట్లు గాని అతనికి రాత మూలకంగా తెలియ జేయలేదు. నోటి మాటగా ఆ విషయం చెప్పామని బ్యాంక్ వాదన. ఉద్యోగుల జాబితానుండి ఎవరి పేరునైనా యజమానులు తొలగించడం "నర్వీసులను రద్దు చేయడమే" అలా రద్దు చేయడం పారిశ్రామిక వివాదాల చట్టంలోని సెక్షన్ 2 (ఓఓ) అర్థ ప్రకారం రిట్రెయిన్మెంట్ ఔతుంది. సెక్షన్ 25 ఎఫ్ లో విధిగా అనుసరించవలసిన విధులను అనుసరించకపోతే ఆ రిట్రెయిన్మెంట్ చెల్లనిది అవుతుంది." అని సుప్రీం కోర్టు పేర్కొని గతంలో ఈ విషయమై కోర్టు యిచ్చిన తీర్పులను పేర్కొన్నది.

అందువల్ల శ్రీ సింగ్ సెక్షన్ 25.ఎఫ్ కలిగించిన సౌకర్యాలకు అర్హుడా కాదా అని కోర్టు పరిశీలించింది. శ్రీ సింగ్ ఎన్ని రోజులు పని చేశాడు అనే విషయంలో యజమాన్యం తగు రికార్డు యివ్వలేదు. అందువల్ల 1975 జూలై నుండి 1976 జూలై వరకు (అంటే తొలగించబడిన నాటికి 12 నెలల కాలంలో). 202 రోజులు తాను పని చేసినట్లు శ్రీ సింగ్ వాదనను కోర్టు ఆమోదించింది. పని చేసిన రోజులకు 52 ఆదివారాలు, 17 నెలలు దినాలు కలిపితే 271 రోజులు పని చేశాడని కోర్టు నిర్ధారించింది.

ఈ నిర్ధారణ మూలంగా రిట్రెయిన్మెంట్ నోటీసు, పరిహారం చెల్లించలేదు గనుక సింగ్ తొలగింపు చెల్లదని సుప్రీం కోర్టు తీర్పు చెప్పింది.

తొలగింపు జరిగింది గనుక సెక్షన్ 2-ఎ క్రింద అది పారిశ్రామిక వివాదం గానే పరిగణించాలని సుప్రీంకోర్టు తీర్పు చెప్పింది.

లేబర్ కోర్టు తన తీర్పులో తప్పు చేసిందని స్పష్టం చేసింది.

మేనేజిమెంటు అంతటితో ఆగలేదు.

సింగ్ కేవలం బదిలీ కార్మికుడు. అందువల్ల పర్మనెంట్ కార్మికుడు లేదా ప్రొబేషనర్ అందుబాటులో లేనప్పుడే బదిలీ కార్మికుని నియమిస్తారు. కాబట్టి బదిలీ కార్మికుడు కేవలం వాస్తవంగా పని చేసిన రోజులనే పరిగణించాలని మరో వాదన చేపట్టింది. బదిలీ కార్మికుడు అంటే ఎవరి స్థానంలోనో, వారు గైర్ హాజరైనప్పుడు పని చేసేవాడు. సింగ్ పని చేసిన రోజులలో ఎవరి స్థానంలో పని చేశాడో, ఆ స్థానంలో నియమింప బడిన పర్మనెంట్ లేదా ప్రొబేషనర్ ఎవరు? అనే విషయాలను బ్యాంక్ చూపలేదు. కాబట్టి సింగ్ కేవలం బదిలీ కార్మికుడని ఋజువు కాలేదు అంటూ బ్యాంక్ వాదనను సుప్రీం కోర్టు నిరాకరించింది.

ఆర్జీదారు వంటి వారిని వరుసగా నియోగించకుండా, రొడేషన్ పద్ధతిలో మాత్రమే నియోగించాలని రహస్య సర్క్యులర్ వంపడం, అతను బదిలీ కార్మికుడు మాత్రమే నని వాదించడం అక్రమ కార్మిక పద్ధతులను అవలంబించడంగా సుప్రీం కోర్టు స్పష్టం చేసింది. ఇందుకు ఆధారంగా పారిశ్రామిక వివాదాల చట్టంలోని సెక్షన్ 2 (ఆర్.ఎ) ప్రకారం ఐదవ షెడ్యూల్ వదవ ఐటమ్ ను పేర్కొన్నది సుప్రీంకోర్టు.

'బదిలీలు' కాజువల్ లేదా తాత్కాలిక పనివారుగా కార్మికులను నియమించడం, పర్మనెంటు కార్మికుల స్థాయిని, హక్కులను నిరాకరించే పుద్గేశంతో వారిని సంవత్సరాల తరబడి కొనసాగించడం" కార్మిక వ్యతిరేక కార్య కలాపాలుగా చట్టం పేర్కొన్న విషయాన్ని సుప్రీం కోర్టు తన తీర్పులో ఉల్లేఖించింది.

ఈ విషయంలో బ్యాంక్ అక్రమ కార్మిక విధానాలుగా పరిగణింప బడే విధానాలకు వడి గట్టింది అని చెప్పడం తప్ప మరో మార్గం లేదు మాకు. అర్జీదారుడు బదిలీ కార్మికుడనే వాదనగూడ

వైఫల్యం చెందక తప్పదు" అని సుప్రీం కోర్టు చెప్పింది.

ఈ కేసులో రిజర్వు బ్యాంక్ యజమాని. అదొక ప్రతిష్టాకరమైన సంస్థ. అలాంటిది ఇతర యజమానులకు ఆదర్శ ప్రాయంగా వుండాలి. అటువంటిది తన ఉద్యోగుల పట్ల ఏ విధంగా ప్రవర్తించింది చూపేందుకే ఈ వాస్తవాల వివరాలన్నీ పేర్కొనడం అవసరమని మేము భావించాము. అతనిది నిస్సహాయ స్థితి. నికృష్ట దారిద్ర్యం. రోజుకు రు. 3 ల వుద్యోగం చేయవలసిన పరిస్థితి వాటి మూలంగానే అతనిపై రుద్దబడింది. అయినా అతని పట్ల వ్యవహరించిన తీరు చూడండి. బ్యాంక్ ఉద్యోగులకు పారిశ్రామిక చట్టాల ద్వారా వచ్చే ప్రయోజనాలను నిరాకరించేందుకే అర్జీదారుని వంటి ఉద్యోగులను రొడేషన్ పద్ధతిలో నియమించే అనారోగ్యకర కార్మిక పద్ధతులకు దొరకొన్నది అని మేమునడం సత్యదూరం కాదు. అర్జీదారు మరింత విద్యావంతుడు కావడం తోనే ఉద్యోగం నిరాకరింపబడిందని చూచి మేము అందోళన చెందాము. దేశ యువకులు ఎదుర్కొంటున్న నిరుద్యోగ సమస్య రిజర్వు బ్యాంక్, దాని ఉద్యోగులకు తెలిసినట్లు లేదు. అలాగే జమాను ఉద్యోగాలకు సహితం వేలు కాకున్నా వందల సంఖ్యలో పోస్ట్ గ్రాడ్యుయేట్లు ఆర్జీలు పెడుతున్న వాస్తవం సహితం వారికి తెలిసినట్లు లేదు. గ్రాడ్యుయేట్లు అనేకులు పీదులు చిమ్ముతున్న వాస్తవం వారికి తెలీదు. పారిశ్రామిక చట్టాల క్రింద చట్ట బద్ధంగా రావలసిన ప్రయోజనాలను కోరే విషయంలో సహితం, యజమానులు సాంకేతిక, ఆతి-సాంకేతిక వాదనలతో న్యాయ స్థానాలలో వారు అలసిపోయేలా చేసి వారి ప్రయత్నాలకు అంతరాయం కలిగిస్తున్న అనుభవం మాకెంతో విచారం కలిగిస్తున్నది. అలాంటి వాదనలతో న్యాయమైన కోర్కెలను సహితం యజమానులు ఏండ్ల తరబడి న్యాయ స్థానాలలో (మిగతా 7వ పేజీలో)

దేశంలో ఉద్యోగ వసతులు

మెట్రిక్, ఆపైన చదువుకున్న వారిలో 1984 డిసెంబరు 31 నాటికి కోటి 25 లక్షల 40 వేలమంది నిరుద్యోగులుగా వున్నారు మనదేశంలో.

ఇందులో రెండులక్షల 15 వేలమంది వైద్య పట్టభద్రులు, 27 వేలమంది ఇంజనీర్లు వున్నారు.

ఆరవ ప్రణాళిక కాలంలో ఎంప్లాయిమెంటు ఏక్సెంజీలలో ఉద్యోగాలు కోరుతూ రిజిస్టర్ చేసుకున్నవారి సంఖ్య 1984 చివరకు 2 కోట్ల 35 లక్షల 47 వేలమంది.

1985 జూన్ నాటికి ఈసంఖ్య 2 కోట్ల 44 లక్షల 20 వేలకు పెరిగింది.

1980-85 మధ్యకాలంలో 3 కోట్ల 24

లక్షల 40 వేల స్టాండర్డ్ నంవత్సర ఉద్యోగ అవకాశాలు కలిగించబడి వుండాలిందని ఆరవ ప్రణాళికా మధ్యంతర అంచనా తెలియజేసింది. కాని ఆ ప్రణాళిక కాలంలో 2 కోట్ల 32 లక్షల మంది రిజిస్టర్ అయిన నిరుద్యోగులకు ఉద్యోగవసతులు కలిపించబడ్డాయి.

మహిళలలో 37 లక్షల 10 వేలమంది ఉద్యోగం కోసం 1984 మార్చి 31 నాటికి రిజిస్టర్ చేయించుకున్నారు.

విద్యావంతులైన నిరుద్యోగుల నిష్పత్తి, కాని వారికన్నా క్రమేణ పెరుగుతున్నది.

1961లో 68:32 గా వున్న ఈ నిష్పత్తి

1981 నాటికి 49:51 గా మారింది. ఇది

ఎంప్లాయిమెంట్ ఏక్సెంజీ లెక్కలు కాని 1981 జనాభా లెక్కల ప్రకారం 74:26 గా వున్న ఈ నిష్పత్తి 53:47 మారింది.

రాబట్టు ఉద్యోగాలు

యాంత్రికరణ జరిగితే కార్మికులు నిరుద్యోగులు కారని మన ప్రభుత్వం వాదిస్తుంటుంది. అట్లాగే బూర్జువా ఆర్థిక శాస్త్ర వేత్తలూ అంటుంటారు. గతంలో నిపుణులు నహితం ఆమాటలకు వత్తాసు యిచ్చేవారు.

కాని నిపుణులు ఈ మధ్య తమ అభిప్రాయాలు మార్చుకుంటున్నారు.

మిచిగానీ విశ్వవిద్యాలయం అమెరికాలో వుంది. పరిశ్రమలలో రాబట్టు ప్రవేశం వల్ల కలుగబోయే ఫలితాలను గురించి ఆ విశ్వవిద్యాలయం ఒక అధ్యయనం జరిపింది.

పరిశ్రమలో ఒక రాబట్టును ప్రవేశపెడితే రెండులక్షల మంది కార్మికులు వుపాధి కోల్పోతారు. రాబట్టు ఉత్పత్తి పరిశ్రమ 44,500 మందికి మాత్రమే ఉపాధి కల్పిస్తుంది. 1990 నాటికి ఉపయోగించగల రాబట్టు అంచనాపై నిపుణులు ఈనిర్ధారణకు వచ్చారు.

1984 లో అమెరికా పరిశ్రమలు 5,100 రాబట్టును ఉపయోగించగా, ఈ సంవత్సరం 5,600 రాబట్టుకు ఆర్డర్లు వచ్చాయి. 1990 నాటికి 10 వేల రాబట్టు, ఈ శతాబ్దం చివరకు 20 వేల రాబట్టు ఉపయోగించి ఆ అధ్యయనపు అంచనా.

కొద్దు తీర్పు

నాన్పుతున్నారు. శ్రామసామ్యాల ప్రాతిపదికగా ఉద్యోగుల కేసులను త్వరగా తీర్పులువచ్చేలా యజమానులు తోడ్పడడం వాంఛనీయం. అది పారిశ్రామిక శాంతికి తోడ్పడుతుంది. తృప్తిచెందిన కార్మికులను రూపొందించుకోడం అవసరమని యజమానులను హెచ్చరించ వలసిన సమయం దాటి పోయిందనే మేము భావిస్తున్నాము." అని గూడా స్పష్టం కొద్దు పేర్కొన్నది.

[అలిండియా రిపోర్టర్-జనవరి 1986]

ప్రైవేట్ రంగంలో తరుగుతున్న ఉద్యోగాలు

1984 జూన్ నాటికి ప్రైవేట్ రంగంలో 73 లక్షల 70 వేలు. సెప్టెంబరు నాటికి ఆ సంఖ్య 72 లక్షల 90 వేలకు తగ్గింది. అంటే 1.1 శాతం తగ్గింది. గత సంవత్సరం ఇదే మూడునెలల కాలంలో పోలిస్తే ఇది ఒక శాతం తక్కువ.

అదే కాలంలో ప్రభుత్వరంగంలో కోటి 69 లక్షల 60 వేలనుండి కోటి 70 లక్షల 5 వేలకు పెరిగింది. అంటే 0.5 శాతం పెరిగింది.

అయితే నిర్మాణ యుతరంగంలో ఏ రంగంలోను పెద్దమార్పులు లేవు.

ఇవీ ఉద్యోగాల లెక్కలు. (లక్షలలో)

శాఖ	1984 జూన్	సెప్టెంబరు	గతమూడు మాసాలతో పోలిస్తే	గత సంవత్సరం ఇదే మూడు మాసాలతో పోలిస్తే
అ. ప్రభుత్వరంగం				
కేంద్ర ప్రభుత్వం	33.13	33.17	+0.1	+0.4
రాష్ట్ర ప్రభుత్వం	61.83	62.15	+0.5	+2.0
అర్థ ప్రభుత్వ శాఖలు				
కేంద్రం	32.09	32.32	+0.7	+4.7
రాష్ట్రం	21.23	21.47	+1.1	+4.5
స్థానిక సంస్థలు	21.31	21.36	+0.2	-0.6
మొత్తం	169.60	170.47	+0.5	+2.2
ఆ. ప్రైవేట్ రంగం				
25 మంది పైన పని చేసే సంస్థలు	65.64	64.78	-1.3	-1.1
చిన్న సంస్థలు (10-24 మధ్య)	8.08	8.10	+0.2	-0.6
మొత్తం నిర్మాణయుత రంగం	243.31	243.36	-	+1.2

సంఘటిత మవుతున్న కార్మికవర్గం

గుంటూరు ఇరిగేషన్

సర్కిల్ వర్క్స్ మహాసభ

గుంటూరు ఇరిగేషన్ సర్కిల్ వర్క్స్ ఛార్జ్డ్ ఎంప్లాయిస్ యూనియన్ 8వ వార్షికసభ జనవరి 5న శ్రీ ఎల్. ఈశ్వర రావు ఆధ్యక్షతన జరిగింది. సభా ప్రారంభంలో వర్క్స్ ఛార్జ్డ్ కాట్రికోడ్యమ నిర్మాత కామ్రేడ్ పి. లక్ష్మీదాస్ గారి చిత్రపటాన్ని యూనియన్ కార్యాలయంలో ఆవిష్కరించారు. ఈ సభకు గుంటూరు, రేపల్లె, బాపట్ల, మార్కాపురం, ఒంగోలు సెక్షన్ల సుండియూనియన్ ప్రతినిధులు పాల్గొన్నారు. ఈ యూనియన్ సి.ఐ.టి.యు. ఆధ్వర్యం గల ఏ పి ఏ డబ్ల్యుడి. ఇరిగేషన్ ఎంప్లాయిస్ యూనియన్ లో విలీనం చేయుటకు తీర్మానించబడింది. ఈ సభకు ఆహ్వానించబడిన సి.ఐ.టి.యు. నాయకులు, పైయూనియన్ రాష్ట్ర అధ్యక్షులు శ్రీ కొండ్ర గుంట వెంకటేశ్వర్లు, ప్రధాన కార్యదర్శి శ్రీ ఎం. కోటిరెడ్డిలు మాట్లాడుతూ వర్క్స్ ఛార్జ్డ్ కార్మికుల కోర్కెల సాధనకు జరిపిన అందోళనను, సాధించిన హక్కులను వివరించారు. రాష్ట్ర సంఘంతో విలీనమైనందుకు అభినందిస్తూ, భవిష్యత్తులో తమ సహకారం వుంటుందని, కార్మికులంతా ఐక్యపోరాటాల ద్వారానే తమ కోర్కెలు సాధించుకోగలరని చెప్పారు. ఎన్.జి.ఓ నాయకులు శ్రీ జకరయ్య, ఆర్ ఆండ్ బి నాయకులు శ్రీ జాకబ్, న్యాయవాది ఎన్. ఎం. సుబాని. ఎగ్జిక్యూటివ్ ఇంజనీర్ శ్రీ వెంకటేశ్వరరావులు సందేశాలిచ్చారు. కార్యదర్శి శ్రీ ఎం. బాలశౌరి వందన సమర్పణతో సభ ముగిసింది. సభకు ముందుగా జరిగిన సభ్యుల సమావేశంలో బ్రాంచి అధ్యక్షులుగా శ్రీ జె. చంద్రశేఖర్, కార్యదర్శిగా శ్రీ ఎం. బాలశౌరి తదితరులతో కూడిన అఫీసు బేరర్స్ ఎన్నుకోబడ్డారు.

నూతన కార్యవర్గం

ఆంధ్రప్రదేశ్ పంచాయతీరాజ్ నాల్గవ కరగతి ఉద్యోగుల సంఘం ఖమ్మం పంచాయతీ సమితి శాఖ సమావేశం శ్రీ జె. రామ

స్వామి ఆధ్యక్షతన జరిగింది. శ్రీ మీరా అహ్మద్ బేగ్ అధ్యక్షులుగా శ్రీ కె. రోశయ్య కార్యదర్శిగా, శ్రీ పి. యాకయ్య కోశాధికారిగా నూతన కార్యవర్గం ఏకగ్రీవంగా ఎన్నికైంది.

ఎఫ్. సి. ఐ. ఖమ్మం యూనిట్

కార్యవర్గం

ఇటీవల శ్రీ టి.డి.ఎస్ కృపానందం ఆధ్యక్షతన జరిగిన విస్తృత సమావేశంలో భారత ఆహార సంస్థ ఎగ్జిక్యూటివ్ ఎంప్లాయిస్ యూనియన్ ఖమ్మం యూనిట్ నూతన కార్యవర్గం ఏకగ్రీవంగా ఎన్నికైంది. అధ్యక్షులుగా శ్రీ అర్. ఐ. దివాకర్, ఉపాధ్యక్షులుగా శ్రీ కె. మోహన్ రావు, కార్యదర్శిగా శ్రీ జి. కోదేశ్వరరావు సంయుక్త కార్యదర్శిగా శ్రీ వి. గోపయ్య, కోశాధికారిగా శ్రీ ఎన్. దానయ్య ఎన్నికయ్యారు. మరో 5 మంది సెంట్రల్ కౌన్సిల్ సభ్యులుగా, 10 మంది స్థానిక కమిటీ సభ్యులుగా ఎన్నికయ్యారు. ఆడిటర్ గా శ్రీ సి. జితేందర్ రెడ్డి ఎన్నికయ్యారు.

ఎఫ్. సి. ఐ. కందుకూరు

కార్మిక మహాసభ

ఇటీవల జరిగిన ఎఫ్. సి. ఐ. కందుకూరు గ్రామాభ్యుదయ హమాల్ సంఘ మహాసభలో సి.ఐ.టి.యు. రాష్ట్ర నాయకులు శ్రీ గృహర్ మాట్లాడుతూ దేశ వ్యాపితంగా వున్న ఎఫ్. సి. ఐ. గోడౌన్స్ లో కాంట్రాక్టు పద్ధతి రద్దుచేయాలని, ఎఫ్. సి. ఐ. కార్మికులకు ఫ్యాక్టరీ కార్మికులకున్న భద్రత కూడా లేదని, తమ హక్కుల సాధనకై ఎఫ్. సి. ఐ. కార్మికులు చేసే పోరాటంలో ఆందరూపాల్గొనాలని ఉద్ఘాటించారు.

ఇంకా మహాసభలో సోదర సంఘాల నాయకులు శ్రీయుతులు చంద్రశేఖరరెడ్డి, వన్నూరప్ప, సోముశంకర్, శివారెడ్డి, వెంకటేశ్వర్లు తమ సందేశాలిచ్చారు. శ్రీ ఎం. ఈశ్వరరెడ్డి అధ్యక్షులుగా, శ్రీ కె. ఓబిలేసు కార్యదర్శిగా నూతన కార్యవర్గం ఎన్నికయింది.

తరువాత గ్రామంలో ఎఫ్. సి. ఐ. కార్మికుల ప్రదర్శన జరిగింది. అనంతరం జరిగిన బహిరంగ సభలో శ్రీయుతులు గృహర్, కొండా రెడ్డి, హంపిరెడ్డి, శివారెడ్డి, డి. వి. శ్రీరాములు ప్రసంగించారు.

వెల్మెన్ కంపెనీలో

కార్మికుల విజయం

కనీస వేతనం రు. 390, గరిష్ట వేతనం రు. 700 చెల్లించటానికి విశాఖ ఆటోనగర్ లోని వెల్మెన్ కంపెనీ యజమాన్యం అంగీకరించింది, రు. 115, రు. 75, రు. 50 కేటగిరీల ప్రకారం కార్మికుల జీతాలను పెంచడానికి కూడ యజమానులు అంగీకరించారు.

ఇటీవల ఆటోనగర్ ఎంప్లాయిస్ యూనియన్ తో డిప్యూటీ లేబర్ కమిషనర్ సమక్షంలో వెల్మెన్ కంపెనీ యజమాన్యం చేసుకున్న వప్పందం మేతకు గత సంవత్సరానికి 8.33 శాతం బోనస్ చెల్లించడానికి, సంవత్సరానికి 12 వండుగ శెలవులు యివ్వడానికి, రు. 250 వండుగ అడ్వాన్సు చెల్లించడానికి యజమానులు అంగీకరించారు.

ప్రభుత్వోద్యోగుల

సమ్మెకు ఎన్. సి. సి.

మద్దతు

రాజ్యాంగంలోని 311 నిబంధనల సవరణను కోరుతూ రాష్ట్ర ప్రభుత్వాల ఉద్యోగుల ఫిబ్రవరి 26 న తలపెట్టిన సమ్మెకు జాతీయోద్యమ కమిటీ తన మద్దతును తెలిపింది. ఎన్. సి. సి. తో సహా అనేక సర్వీసు సంఘాలు కోరినా సవరణకు ప్రభుత్వం సిద్ధంకాని ప్రభుత్వ వైఖరిని ఎన్. సి. సి. ఖండించింది.

సమ్మెకు మద్దతుగా కార్మికవర్గం ప్రదర్శనలు జరపాలని కమిటీ కోరింది.

రాష్ట్రంలో విజయ వార్తలు

గీతకార్మిక సభ

మధిరలో ఈనెల 24న మధిర తాలూకా గీత కార్మికుల మహాసభ జరిగింది. శ్రీ దారగాని వెంకయ్య అధ్యక్షతన జరిగిన సభలో సభ ఉద్దేశ్యాన్ని గురించి శ్రీసామి నేని సోమేశ్వరరావు తెలియచేశారు. మహాసభను శ్రీ కట్టా వెంకటనరసయ్య ప్రారంభించారు.

మహాసభలో రాష్ట్ర గీతకార్మిక సంఘం కార్యదర్శి శ్రీ కె. వెంకయ్య ప్రసంగిస్తూ ఈనాడు ప్రభుత్వం ఈ వృత్తిని వృత్తిగా కాక వ్యాపారంగా మార్చిందని, మూడు రకాల పన్నులువేసి కార్మికులను వేధిస్తోందని, తక్షణమే ఈ పన్నులు తొలగించి, వృత్తిగా గుర్తించి గీత కార్మికులకు వృత్తి రక్షణ కల్పించాలని కోరారు. 55 సంవత్సరాలు నిండిన కార్మికునికి రు. 100 లు పెన్షన్ ఇవ్వాలని, ప్రస్తుత వేలంపాటలను రద్దుచేసి, టి.సి.ఎస్., టి.ఎఫ్.టి. లకు నౌకరునామాను రద్దుచేయాలని మొదలైన ఇట్టి డిమాండ్లతో కూడన విజ్ఞాపన పత్రాన్ని అసెంబ్లీ స్పీకర్ కి అందజేయాలని ఆయన తెలియచేశారు.

శ్రీ కట్టా వెంకటనరసయ్య కార్మికులు తమ సమస్యల పరిష్కారానికై సంఘటితంగా పోరాడాలని అన్నారు. 250 మంది ప్రతి నిధులతో సభానంతరం ప్రదర్శన జరిగింది. మహాసభ శ్రీ మరీదు కృష్ణ కన్వీనరుగా 20 మంది సభ్యులుగల కమిటీని ఎన్నుకుంది.

కొబ్బరి కాయల వోలుపు కార్మికుల మహాసభ

రాష్ట్ర ప్రభుత్వం ప్రవేశపెట్టిన దలచిన పోలీసు బిల్లును ఉపసంహరించాలని తూర్పు గోదావరి జిల్లా ముమ్మిడివరం తాలూకా బాలయోగి కొబ్బరి కాయల వోలుపు కార్మికసంఘం మహాసభ డిమాండ్ చేసింది. సభకు శ్రీయుతులు రెడ్డి సూరన్న

నరేశ్వ రామారావు, కటికతల సాహెబు అధ్యక్షత వహించారు. శ్రీ డి. సుబ్బారావు సభలో మాట్లాడారు. ముమ్మిడివరం ప్రభుత్వ ఆసుపత్రికి 50 పడకలు అమరేలా నూతన భవనాన్ని నిర్మించాలని, వృద్ధాప్య పెన్షన్ ను అర్హతగలవారందరికీ సకాలంలో ఇవ్వాలని మహాసభ తీర్మానించింది. అనంతరం 20 మందితో నూతన కమిటీ ఎన్నికైంది.

పెద్దాపురం తాలూకా తాపీవర్కర్స్ మహాసభ

తూర్పుగోదావరి జిల్లా పెద్దాపురం తాలూకా తాపీవర్కర్స్ యూనియన్ ద్వితీయ మహాసభ యిటీవల శ్రీ తోగు లక్ష్మణస్వామి అధ్యక్షతన జరిగింది. సభలో శ్రీయుతులు ఎం. నాగేశ్వరరావు, చింతపల్లి అప్పారావు, కానూరి కనకం, యాసలపు సూర్యారావు, నలుమూరి సింహాచలం, కొయ్యల రామారావు తదితరులు మాట్లాడారు.

ఎందరికో ఇళ్ళు నిర్మిస్తూ, ఉండటానికి సీడలేని తాపీ కార్మికులకు ప్రభుత్వం ఇళ్ళు నిర్మించాలని, నిర్బంధ ఇన్సూరెన్స్ పథకాన్ని ప్రభుత్వం ప్రవేశపెట్టాలని మహాసభ డిమాండ్ చేసింది. అనంతరం శ్రీ తోగు లక్ష్మణస్వామి అధ్యక్షులుగా, శ్రీ బంటు నత్తికొండ ఉపాధ్యక్షులుగా, శ్రీ నలుమూరి సింహాచలం ప్రధాన కార్యదర్శిగా, శ్రీ నీలం బంగారురాజు కార్యదర్శిగా, శ్రీ కొయ్యల రామారావు కోశాధికారిగా నూతన కమిటీ ఎన్నికైంది. చివరగా శ్రీ దారపురెడ్డి క్రిష్ణ విప్లవ గేయాలు ఆలపించి వందన సమర్పణ చేశారు.

భవన నిర్మాణ కార్మికుల మహాసభ

సిమెంటు, ఐరన్, కలప ధరలు విపరీతంగా పెరగటంతో భవననిర్మాణ కార్మికులకు పని దినాలు తగ్గిపోతున్నాయనీ,

ధరలను అదుపు చేసి భవన నిర్మాణ కార్మికుల పనిదినాలు పెంచాలని, ప్రమాదాలలో మరణించిన వారికి, గాయపడిన వారికి 'భీమా' సౌకర్యం ఏర్పాటు చేయాలని, వృద్ధాప్య పెన్షన్ స్కీము, ప్రావిడెంటు ఫండు సౌకర్యం, గృహవనతి కల్పించాలని ప్రభుత్వాన్ని కోరుతూ, ఇటీవల జరిగిన మంగళగిరి ఏరియా భవన నిర్మాణ కార్మిక సంఘ జనరల్ బాడీ సమావేశం తీర్మానించింది. ఈ సమావేశానికి శ్రీ నన్నె సాహెబ్ అధ్యక్షత వహించారు. ఈ సమావేశంలో సంఘ కార్యదర్శి శ్రీ కందేరంగా రావు, సి.ఐ.టి.యు. నాయకులు శ్రీ కంటే కామయ్య జె.వి. రాఘవులు, సి.పి.ఎం. డివిజన్ కార్యదర్శి శ్రీ మేకా కోటిరెడ్డి, శ్రీ పలిగాని వెంకటేశ్వర్లు (సంఘ గౌరవాధ్యక్షుడు) తదితరులు మాట్లాడారు.

కార్పెంటరీ వర్కర్స్ యూనియన్ మహాసభ

తెనాలి టౌన్ తాలూకా కార్పెంటరీ వర్కర్స్ యూనియన్ రెండవ మహాసభ ఈ నెల ఒకటవ తేదీన శ్రీ తాడిబోయిన సాంబయ్య అధ్యక్షతన జరిగింది. సభలో శ్రీ సర్వేపల్లి ఉమామహేశ్వరరావు అధ్యక్షులుగా, శ్రీ షేక్ అబ్దుల్లా కార్యదర్శిగా నూతన కమిటీ ఎన్నికైంది.

ఎలక్ట్రికల్ వర్కర్స్ అసోసియేషన్ కార్యవర్గం

శ్రీమూకా అప్పారావు అధ్యక్షాన విన్నపం పేట తాలూకా ప్రయివేటు ఎలక్ట్రికల్ వర్కర్స్ అసోసియేషన్ నూతన కార్యవర్గానికి ఎన్నిక జరిగింది. శ్రీ జవ్వాజి రామారావు గౌరవాధ్యక్షులుగా, శ్రీ గుంటుక సాంబిరెడ్డి అధ్యక్షులుగా, శ్రీ యుగ్గుల సీతారామయ్య కార్యదర్శిగా కార్యవర్గం ఎన్నికైంది.

నెల్లూరు కార్మికుల ఆదర్శ కృషి

అకాల వర్షాల మూలంగా ఎనలేని కష్టాలకు గురవుతున్నది నెల్లూరు జిల్లా రైతాంగం. నెల్లూరు పట్టణ కార్మికవర్గం ఈ సందర్భంగా గూడా రైతాంగానికి ఆండగా నిలిచింది.

రైతుల సమస్యల పట్ల ప్రభుత్వం శ్రద్ధ తీసుకొని, తక్షణమే పరిష్కరించాలని కోరుతూ దళాలుగా ఏర్పడి గ్రామాలలో ప్రచారం సాగించారు. నెల్లూరు డివిజన్ లో 79 గ్రామాలలో వెయ్యి మందితో జరిగిన ఈ ప్రచారంలో పట్టణ కార్మికులు పాల్గొన్నారు.

మరొకదశం 31 గ్రామాలలో 350 మందితో ప్రచారం చేసింది.

అలాగే కోవూరు తాలూకాలో 28 గ్రామాలలో జరిగిన ప్రచారంలో సహితం వారు పాల్గొన్నారు.

రిటైర్ అయినా ఇ. ఎస్. ఐ.

రిటైర్ అయ్యేవాటికి ఇ.ఎస్.ఐ లో వున్న కార్మికులకు, ఉద్యోగ విరమణ తర్వాత సహితం వైద్య సదుపాయాలు కల్పించాలని కార్పొరేషన్ తీర్మానించింది.

ఇందుకు అదనంగా ఏడాదికి ఆరుకోట్ రూపాయలు ఖర్చు జాతుందని కార్పొరేషన్ అంచనా. ఇందుకు కేంద్ర, రాష్ట్ర ప్రభుత్వాలు తమ వాటాను పెంచాలని లేదా ఇ.ఎస్.ఐ రేట్లు పెంచేందుకు అనుమతించాలని, లేదా దాగా ఆదాయాపై వసరులకు తమ నిధులను పెట్టుబడి పెట్టేందుకైనా అనుమతించాలని కోరారు.

కార్పొరేషన్ వారిక నివేదిక ప్రకారం ఈ ఏడు నికరంగా 45 వేలమందికి ఎక్కువ కార్యాలు కలిగించారు. ఇప్పటికి ఈ పథకం క్రింద రెండుకోట్ల 72 లక్షల కార్మికులు లాభపడుతున్నారు. ఈడాది వైద్య కార్యాలకు 124.86 కోట్లు ఖర్చుచేశారు. శతావధిగా తలసరి రు 203 40 లు రుచ్చిపెట్టారు. డబ్బు ప్రయోజనాలుగా 93.79 లక్షలు యిచ్చారు. అయితే ఈ

ప్రయోజనం క్రింద గత సంవత్సరం తలసరి రు 1-49 లు కాగా ఈ ఏడాది అది రు 1-27 లకు తగ్గింది.

గ్రాట్యుటీ చట్టంలో మార్పులా?

గ్రాట్యుటీ చట్టాన్ని సవరిస్తూ రానున్న బడ్జెట్ సమావేశంలో ఒక చిల్ల ప్రవేశ పెట్టనున్నట్లు తెలుస్తోంది.

నెలకు 1600 జీతం తీసుకునే వాతం దరికి ఈ చట్టం వర్తింపజేయనున్నారు. అయితే కేంద్ర ప్రభుత్వోద్యోగులకు సంబంధించినంతవరకు గ్రాట్యుటీ గరిష్ట పరి

అవీ ఇవీ

మితిగా రు 50 వేలు నిర్ణయించనున్నారు. ఇప్పటివరకు 10 మంది, ఆపైన పనిచేసే కార్మికులకు మాత్రమే గ్రాట్యుటీ చట్టం వర్తిస్తున్నది. 10 మంది కన్నా తక్కువ మంది పనిచేసే సంస్థలకు సహితం అవి వర్తింపజేయాలని భావిస్తున్నట్లు వినికిడి.

చెల్లించవలసిన గ్రాట్యుటీని రిటైర్ ఐన 30 రోజులలోగా చెల్లించాలని కొత్త నిబంధన విధించబోతున్నారు. అలా చెల్లించకపోతే 12 శాతం వడ్డీ చెల్లించాలని నిబంధన విధిస్తారని తెలుస్తోంది.

అంతేగాకుండా చెల్లించవలసిన గ్రాట్యుటీ మొత్తాలకుగాను నిర్ణీతమైన మొత్తం కంపల్ సరి డిపాజిట్ గా గాని, జీవితభీమా సంస్థకుగాని చెల్లించి అనిధి నుండి గ్రాట్యుటీ చెల్లించాలని ఒక నిబంధన ఏర్పరచబోతున్నారు.

శ్రీ కృష్ణ జూట్ వర్కర్స్ యూనియన్ మహాసభ

ఏలూరులోని శ్రీ కృష్ణ జూట్ వర్కర్స్ యూనియన్ మహాసభ శ్రీ అల్లూరి సత్యనారాయణ అధ్యక్షతన జరిగింది. తొలుత మృతపీరులకు జోహారు లర్పిస్తూ సంతాప తీర్మానం ప్రవేశపెట్టారు.

శ్రీ అల్లూరి సత్యనారాయణ మాట్లాడుతూ

నిరుద్యోగాన్ని పెంచే కంప్యూటర్లను ప్రవేశపెట్టే ప్రభుత్వ విధానాలపట్ల కార్మికులు అప్రమత్తంగా వుండాలని, హక్కులను నిలుపుకునేందుకు కార్మికులు సంఘటితంగా పోరాడుతూ సంఘాన్ని, పటిష్టపరచాలని ఉద్బోధించారు. అనంతరం శ్రీ విశ్వనాథం ప్రవేశపెట్టిన కార్యదర్శి నివేదికపై 13 మంది చర్చలలో పాల్గొన్నారు.

అనంతరం శ్రీ అల్లూరి సత్యనారాయణను అధ్యక్షులుగా, శ్రీ యుతులు సూర్యనారాయణ, కోడేశ్వరరావు, సరసింహమూర్తి, రంగారావులను ఉపాధ్యక్షులుగా, శ్రీ కంది విశ్వనాథాన్ని కార్యదర్శిగా, శ్రీ యుతులు రామారావు, కోడేశ్వరరావు, జగపతి, వీరభద్రులను సహాయ కార్యదర్శులుగా, శ్రీబాబు కోశాధికారిగా మరో 17 మందితో నూతన కార్యవర్గాన్ని ఏకగ్రీవంగా ఎన్నుకున్నారు.

లారీ కార్మికుల సభ

మిర్యాలగూడెం డివిజన్ లోని నేరేడు చర్లలో ఇటీవల లారీ డ్రైవర్ల, క్లీనర్ల విస్తృత సమావేశం శ్రీ వి. దానయ్య అధ్యక్షతన జరిగింది. వంద మంది పాల్గొన్నారు. సి. ఐ. టి. యు. నాయకులు శ్రీ జూలకంటి రంగారెడ్డి లారీ వర్కర్స్ యూనియన్ కార్యాలయానికి ప్రారంభోత్సవం చేసి సి.ఐ.టి.యు. ప్రాముఖ్యతను గురించి వివరించారు.

తమ యూనియన్ ను సి.ఐ.టి.యు కి అనుబంధిస్తూ కార్మికులు ఏకగ్రీవంగా తీర్మానించారు. ఎ.ఐ.టి.యు.సి. దివాళా కోరు విధానాలతో విసుగుచెంది దాని నుంచి విడగొట్టుకొని సి.ఐ.టి.యు కి తమ యూనియన్ ను అనుబంధం చేస్తున్నట్లు తీర్మానంలో పేర్కొన్నారు.

అనంతరం యూనియన్ అధ్యక్షుడుగా శ్రీ వి. దానయ్య, ఉపాధ్యక్షుడుగా శ్రీ ఎస్. జాని, కార్యదర్శిగా శ్రీ ఎస్.కె. మహబూబ్ ఆలీ, జాయింటు సెక్రటరీగా శ్రీ పి. వెంకటేశ్వర్లు, కోశాధికారిగా శ్రీ ఎం.డి. జానీ వాకర్ మరో 17 మంది కార్యవర్గ సభ్యులతో నూతన కమిటీ ఎన్నికయింది.

సమ్మెబాటలో బొగ్గుగని కార్మికులు

తృతీయ జాతీయ బొగ్గు కార్మికుల వేతన ఒప్పందంలోని పలు అంశాలను అమలుచేయనందుకు నిరసనగా, దీనిని పూర్తిగా అమలుచేయాలన్న డిమాండుకు మద్దతుగా ఒకరోజు అఖిలభారత సమ్మె చేయటానికి సిద్ధంకావాలని దేశవ్యాపితంగా వున్న 7 లక్షలమంది బొగ్గు కార్మికులకు సి. ఐ. టి. యు, ఏ.ఐ. టి. యు. సి. ఐ. ఎన్. టి. యు. సి, హెచ్. ఎం. ఎస్, బి. ఎం. ఎస్. సంయుక్తంగా విజ్ఞప్తి చేశాయి. ఈ నెల 20 వ తేదీన ఢిల్లీలో విడుదలచేసిన ఈ విజ్ఞప్తిపై ఆలిండియా కోల్ వర్కర్స్ ఫెడరేషన్ (సి.ఐ.టి.యు) అధ్యక్షుడు శ్రీ ఎం.కె. పాండే, ఇండియన్ మైన్స్ వర్కర్స్ ఫెడరేషన్ (ఏ.ఐ.టి.యు.సి) వర్కింగ్ ప్రసిడెంట్ శ్రీ ఎస్.కె. నన్యూల్, ఇండియన్ నేషనల్ మైన్ వర్కర్స్ ఫెడరేషన్ (ఐ.ఎన్.టి.యు.సి) సంయుక్త ప్రధానకార్యదర్శి శ్రీ దామోదర్ పాండే, హింద్ ఖదన్ మజ్డూర్ ఫెడరేషన్ (హెచ్. ఎం.ఎస్.) అధ్యక్షుడు శ్రీ జయంత పొద్దార్, భారతీయ ఖదన్ మజ్డూర్ సంఘం (బి.ఎం. ఎస్.) ప్రధాన కార్యదర్శి శ్రీ టి.సి. జుందే సంతకాలు చేశారు.

సమ్మెతేదీని ఈ మాసాంతానికి ప్రకటించ వచ్చునని శ్రీ ఎం.కె.పాండే ఒక పత్రికా ప్రకటనలో తెలిపారు. బొగ్గు పరిశ్రమలోని యూనియన్లు స్థానిక స్థాయిలో తమ ఆందోళనను ఫిబ్రవరి 10వ తేదీ నాటికి పూర్తిచేసి, ఒక రోజు సమ్మెకు పూర్వరంగాన్ని సిద్ధం చేస్తాయి. ప్రస్తుత వేతన ఒప్పందం వచ్చే డిసెంబర్ అంతానికి ముగుస్తుంది.

ఈ నెల 17న ఢిల్లీలో పై 5 యూనియన్ల ప్రతినిధులు సమావేశమై బొగ్గుగని కార్మికులకు ఆందోళన కలిగిస్తున్న ఈ క్రింది సమస్యలను గుర్తించారు. గృహ సౌకర్యాలు, మంచినీటి ఏర్పాటు, విద్యా సౌకర్యాలు, వైద్య ప్రయోజనాలు, రక్షణ చర్యలు మున్నగు సంక్షేమ చర్యలను ఒప్పందం ప్రకారం బొగ్గు యాజమాన్యం అమలుచేయలేదు. యాజమాన్యపు ఈ దోరణి

వల్ల బొగ్గుగని కార్మికుల జీవన నాణ్యత గణనీయంగా తక్కువస్థాయిలోవుంది.

ఒప్పందంపై సంతకాలుచేసి రెండేండ్లు అయినప్పటికీ పింఛను పథకాన్ని సంయుక్తంగా రూపొందించటానికి యాజమాన్యం చర్యలు గైకొనలేదు. రిటైర్ అవుతున్న కార్మికుల వారసులకు ఒప్పందం ప్రకారం వుద్యోగం యివ్వటానికి యాజమాన్యాలు తిరస్కరించాయి.

విధి నిర్వహణలో మరణించిన, శాశ్వతంగా అశక్తులైన వుద్యోగుల వారసులకు ఉద్యోగాలు యివ్వటానికి 2 వ వేతన ఒప్పందక ప్రకారం యిచ్చిన హామీ నుండి యాజమాన్యాలు వెనక్కుమళ్ళుతున్నాయి.

— మూడవ వేతన ఒప్పందం ప్రకారం మొత్తం బొగ్గు పరిశ్రమ అంతటికీ ఏకరీతి స్థాయి ఆదేశాలను అంతిమంగా నిర్ణయించటంలో యాజమాన్యాల వైఫల్యం.

— బోనసు చట్టాన్ని సవరించినప్పటికీ రు. 1600-2500 మధ్య వేతనం పొందు కార్మికులకు బోనసు చెల్లించకపోవటం.

— కేంద్ర ప్రభుత్వం నిర్ణయం గైకొన్నప్పటికీ గ్రాట్యూటీ చెల్లింపు పరిమితిని ప్రస్తుతమున్న రు. 36 వేల నుండి రు. 50 వేలకు పెంచటానికి తిరస్కరించటం.

— శాశ్వత, దీర్ఘకాలిక న్యభావం గల ఉద్యోగులకు కాంట్రాక్టు విధానాల్ని రద్దు చేయటానికి తిరస్కరించటం. పైగా ఈ చట్టం అమలునుండి మినహాయంపు ఇవ్వాలని యాజమాన్యాలు కోరటం.

— కాలవరిమితిగల ప్రమోషన్ల కోసం ప్రమోషన్ విధానంపై అంతిమ నిర్ణయం గైకొనటంలో వైఫల్యం.

— 9 రోజుల వేతనాలను ఇష్టం వచ్చినట్లు మినహాయించటం, వుద్యోగంపై హక్కు కోల్పోవటం, సర్పిసులో అంతరాయం కలగటం.

— బొగ్గుగనుల కార్మికులకు ప్రోత్సాహక పథకంపై తుది నిర్ణయం గైకొనటంలో వైఫల్యం.

ఈ అంశాలను అమలుచేయటానికి

యాజమాన్యాలను నచ్చ చెప్పటాని సంయుక్త కమిటీలో కార్మికుల ప్రతినిధుల నిగ్రహం ప్రదర్శించారు. కానీ సత్వర చర్యలు గైకొనటంలో యాజమాన్యాల విఫలమైనందున, ఈ అంశాల అమలుక కార్యాచరణను రూపొందించటం మినహా బొగ్గు పరిశ్రమలోని ప్రేడ్ యూనియన్లక వేరే మార్గం లేకపోయిందని పై సంఘాల ప్రతినిధులు స్పష్టం చేశారు.

బ్యాంకు అధికారుల ప్రదర్శనలు

50 సంవత్సరాలు దాటిన లేదా 30 సంవత్సరాల సర్వీసు కలిగిన అధికారులన నిర్బంధంగా రిటైరుచేసే ప్రభుత్వ విధానం రాజ్యాంగ విరుద్ధమైనది, చట్ట వ్యతిరేకమైనదిగా పేర్కొంటూ, ఆ ప్రతిపాదనన వెంటనే ఉపసంహరించుకోవాలని కోరుతు అఖిల భారత బ్యాంకు ఆఫీసర్ల కాన్వెన్షన్ నాయకత్వంలో బ్యాంకు అధికారుల నేడిక్కడ ప్రధాన పాలనా యంత్రాంగ కార్యాలయాలముందు ప్రదర్శనలు నిర్వహించారు.

కాన్వెన్షన్ కార్యదర్శి శ్రీ ఎన్. గి. మహాంతి పాత్రికేయుల సమావేశంలో మాట్లాడుతూ, అన్ని బ్యాంకుల అధికారుల జంటనగరాలలో జనవరి 18 న మరో సామూహిక ప్రదర్శన చేయనున్నట్లు చెప్పారు. ఈ ప్రదర్శన స్థానిక స్టేట్ బ్యాంకు ప్రధాన కార్యాలయం ముందు జరుగుతుందని అన్నారు.

ప్రభుత్వ కేంద్రీకృత విధానం, బ్యాంకుల నిర్వహణలో పెరుగుతున్న రాజకీయ జోక్యానికి వ్యతిరేకంగా జనవరి 24 న ఢిల్లీలోని కేంద్ర ఆర్థిక మంత్రిత్వ శాఖ బ్యాంకింగ్ విభాగం ముందు సామూహిక ధర్నా జరుగుతుందని ఆయన తెలిపారు. ఇందులో దేశంలోని వివిధ ప్రాంతాల ప్రతినిధులు పాల్గొంటారని చెప్పారు.

క్యాజువల్ మజ్దూర్లు, ఆర్.టి.పి.లను రెగ్యులరైజు చేయాలి

తంత్రి తపాల శాఖలలో సుమారు లక్ష క్యాజువల్ లేబర్లు మరియు 40 వేల RTP లు పని చేయుచున్నారు. క్యాజువల్ అత్యధిక సంఖ్యలో డెలి కమ్యూనికేషన్ల శాఖలో యున్నారు. 12 సంవత్సరాలకు పైగా ఈ ప్రభుత్వ శాఖలో పని చేసినప్పటికీ వారికి రెగ్యులరు ఉద్యోగము లేదు. వీరిలో విద్యాధికుల నుండి ఎంతో కొంత మేరకు చదువుకున్న వారున్నారు. నిరక్షరాస్యుల సంఖ్య చాలా పరిమితము. డెలికమ్యూనికేషన్ల శాఖలో వీరిని అన్ని వసులకు వినియోగిస్తారు. పర్మనెంటు ఉద్యోగపు ఆశతో సంవత్సరాల తరబడి ప్రభుత్వ దోపిడికి గురియగుటయే కాక ఆత్మ గౌరవమును వదులుకొని, అధికారుల కుటుంబ సంబంధించిన వసులు కూడ చేస్తుంటారు. సంఘతమైన కార్మిక సంఘాలున్నప్పటికీ ఈ అసాధికార వసులను చేయుట వారించలేక పోతున్నాయి. యూనియన్లకు ఫిర్యాదు చేసి అసాధికార దోపిడిని వారించట మటుంచి, పనికి ఉద్యానన ఎక్కడ జరుగుతుందోనని వారిలో భయమున్నది. అందుచేత వారు సంఘాలకు ఫిర్యాదు చేయరు.

కేంద్ర ప్రభుత్వ శాఖలో ఏళ్ళ తరబడి బ్రేకు లేకుండా పని చేయుటయే రెగ్యులరు ఉద్యోగాలున్నాయని చెప్పుటకు నిదర్శనము. ప్రభుత్వమే ఈ విధంగా దోపిడి చేయుట గర్హించ దగిన విషయము. ఆరు నెలలు వరుసగా పని చేసిన కార్మికుడిని కార్మిక చట్టము ప్రకారము పర్మనెంటు చేయాలన్న సుప్రీం కోర్టు తీర్పును ప్రభుత్వము ఖాతరు చేయుట లేదు. కార్మిక సంఘాలు కూడ అఖిల భారత స్థాయిలో మరియు రాష్ట్ర స్థాయిలలో పెక్కు ఆందోళనలు చేపట్టాయి. అనంఘటితంగా యున్న కార్మికులయెడల మొసలి కన్నీరు కార్చుచున్న రాజీవ్ మరియు అతని ప్రభుత్వము, కార్మిక చట్టాలను అమలు పరచుట లేదు.

గత రెండు సంవత్సరాలుగా సిబ్బంది

నియామకముపై విధించిన నిషేధమువల్ల 12 సంవత్సరాలకు పైగా పనిచేసిన వారికి పర్మనెంటు ఉద్యోగము పుగ్యమైంది. డెలికమ్యూనికేషన్ల అదునీకరణ, ఎలక్ట్రానిక్ ఎక్స్చేంజ్ మరియు కంప్యూటర్లను పెద్దఎత్తునవేస్తున్న ప్రణాళికలు పర్మనెంటు ఉద్యోగావకాశాలను ఇంకా కుదించివేస్తుంది.

దేశములో విద్యాధికుల నిరుద్యోగ పరిస్థితులను అసరగా తీసికొని దోపిడికారకు ప్రభుత్వము RTP అనే ఒక క్రొత్త క్యాడర్ ప్రవేశపెట్టింది. తంత్రి తపాల శాఖలోని మూడవ తరగతికి చెందిన గుమాస్తాలు, డెలిఫోను అవరేటర్లు RMS లో సార్వజనీన డెక్స్టిషియన్ మొదలగు క్యాడర్లకు రిజర్వుగా నాపినారు ఈ RTP లకు 40 వేలకుపైగా తంత్రితపాల శాఖలలో ఈ క్రొత్త పనిచేయుచున్నారు. వీరిని నియామకము చేసినప్పటికీ భవిష్యత్తులో రాబోయే ఖాళీలలో భర్తీ చేస్తామనే హామీతో వీరిని నియామకమైంది. కాని, ఐదు సంవత్సరాలు గడచినా వారికి పర్మనెంటు ఉద్యోగాలివ్వ లేదు. ఈ RTP (Reserved Trained Pool) లు మూడవతరగతికి (class III) చెందిన వివిధ క్యాడర్లలో రెగ్యులర్ గా భర్తీ కొరతుండవలసిన విద్యార్హతలతో తీసుకోబడ్డారు. వేతనాలు మాత్రము గంట రేటు ప్రాతిపదికపైన, ఒక క్రొత్త పద్ధతి ప్రభుత్వ ప్రవేశపెట్టింది. ప్రస్తుతమున్న గంటరేటు రూ॥ 2-75. సుప్రీంకోర్టు గం॥ 4-50 వ్యాలనిచ్చిన తీర్పును బొంబాయి డెలిఫోన్సుమేరకు అమలు చేస్తామంటుంది ప్రభుత్వము.

RTP లుగా పనిచేయుచున్న వారు విద్యాధికులు మరియు మధ్యతరగతి కుటుంబీకులు. ఈ క్యాడర్లను సృష్టించి ఐదు సంవత్సరాలైనప్పటికీ దేశములోని పెక్కు ప్రాంతాలలో వారి నిమిడ్చుటకు సదుస్సులు, ఊరేగింపులు నిర్వహించారు. RMS కార్మికులు 6.6.1985 లేదిన ఒక రోజు చేసిన సమ్మెకోర్కెంలో R.T.P ల సమన్య కూడా యున్నది. ఈ సంస్కరమే

ఒనడలి చూడములో డిగ్రీ డెలిఫోన్సులోని 1200 మంది R.T.P డెలిఫోన్సు అవరేటర్లు 15 రోజుల సమ్మె చేసినారు. సమన్య పరిష్కారం కాలేదు. R.T.P లుగా అదనంగా క్రొత్త నియామకము చేయవద్దని ప్రభుత్వం అర్థర్లు జారీ చేసింది.

ఒక వైపు ప్రభుత్వము సిబ్బంది నియామకముపై నిషేధము విధించి మరియు ఇంకొకవైపు ప్రస్తుతమున్న 7 వ పంచవర్ష ప్రణాళికతో, డెలిఫోన్సుకు 30 లక్షల నుండి 70 లక్షలకు పెంచినప్పటికీ, 31-12-1983 వరకు సాంక్షనై ససిబ్బంది పైనే 10 శాతము కొత్త ప్రభుత్వము విధిస్తున్నది. ఇది చాలదన్నట్లు, క్యాడరు రేషనలైజేషన్ పేరిట డెలిఫోన్సు శాఖలో యున్న 1,19,000 డెక్స్టికలు క్యాడర్లను 7,900 లకు తగ్గించాలని ప్రభుత్వ ప్రతిపాదన. ఈ రేషనలైజేషను స్కిమును అమలు పరచుటకు మూల వేతన కనిష్ట - గరిష్ట స్థాయిలను పెంచి విద్యార్హతలు కూడ పెంచుతున్నారు. దురదృష్టవశాత్తు తంత్రి శాఖలోని అఖిలభారత స్థాయిలోని సంఘాలు రేషనలైజేషను దుష్టా పథకాన్ని బట్టి బయలు చేసే బదులు, రేషనలైజేషను (Indian Institute of Management, Bangalore) సిఫారసులను అమలు పరచాలని కోరడము శోచనీయము.

ఈ రేషనలైజేషను వల్ల క్యాజువల్ మజ్దూర్లు మరియు RTP లో రెగ్యులరు చేయు అవకాశములు సన్నగిల్లుతాయి.

ఎగుమతి, దిగుమతుల కార్మిక వార్షికసభ

అమలాపురంలోని ఎగుమతి, దిగుమతి కార్మిక సంఘం (సి.ఐ.టి.యు) వార్షిక సభ గత నెల 27 వ తేదీన శ్రీ సరేశ్వరామారావు అధ్యక్షతన జరిగింది. శ్రీసుంకర నారాయణమూర్తి అధ్యక్షులుగా, శ్రీకురచ నత్యనారాయణ ప్రధాన కార్యదర్శిగా నూతన కార్యవర్గం ఎన్నుకోబడింది.

రాష్ట్ర లా రీ పెడ రేషన్ మహాసభ

ఆంధ్రప్రదేశ్ లా రీ వర్కర్స్ పెడ రేషన్ ద్వితీయ మహాసభ మార్చి 11వ తేదీన కాకినాడలో జరుగుతుంది. రాష్ట్ర సి.ఐ.టి.యు. నాయకులు, రాష్ట్ర ట్రాన్స్ పోర్టు, కార్మిక శాఖామంత్రులు మహాసభకు ఆహ్వానించబడుతున్నారు.

నేడు రాష్ట్రంలో లా రీ, మోటారు కార్మికుల నెదుర్కొంటున్న సమస్యలు ముఖ్యంగా కనీస వేతనాల అమలు ఉద్యోగ భద్రత, గ్రాట్యుటీ, బోనస్ అనులు, ట్రీప్ షీటులో క్లీనరు పేరు చేర్చుట, ట్రాన్స్ పోర్టు, పోలీసు అధికారుల వేధింపు చర్యల వగైరాలపై మహాసభ చర్చిస్తుంది.

ఆంధ్రప్రదేశ్ లా రీ వర్కర్స్ పెడ రేషన్ కు యిదివరకే అనుబంధించబడిన యూనియన్లు 1985 నం॥ అనుబంధరుసుం చెల్లించాలి. కొత్త యూనియన్లు అనుబంధం కావాలి. 25 మంది నమ్యులకొకరు ప్రతి నిధులు రావాలి. డెలిగేటు ఫీజు 5 రూ.లు. ఆహ్వాననంపుం కాకినాడలు మహాసభకు చురుకుగా యేర్పాట్లు గావిస్తున్నది.. రాష్ట్రంలోని అన్ని యూనియన్లు ప్రతి నిధులను పంపి మహాసభను జయప్రదం చేయవలసిందిగా జనరల్ శైక్రటరీ శ్రీ కొండగుంట వెంకటేశ్వర్లుగారు కోరుతున్నారు.

దౌర్జన్యానికి నిరసన

నంద్యాలలో సి. ఐ గా పని చేస్తున్న బాస్కరన్ దౌర్జన్యాలు లా రీ కార్మికులు, రిజా కార్మికులు, సాధారణ ప్రజలపై దిన దినానికి మితి మీరి పోతున్నాయి. ఫిబ్రవరి ఒకటిన నంద్యాల చెరువు కట్ట వద్ద దానం అనే కార్మికున్ని బూటు కాలితో ఎత్తి తంగా తన్ని రికార్డు లాక్కొని, లా రీని స్టేషన్ కు తీసుకురమ్మని, అక్కడికి వెళ్ళిన తర్వాత రు. 20/- ఖరీదు చేసే ఏదో ఒక టిక్కెట్టు తీసుకోమని పోలీస్ ఇన్ స్పెక్టర్ బలవంతం చేశాడు. జరిగిన దౌర్జన్యాన్ని నిరసిస్తూ లా రీ కార్మికులు, లా రీ యజమానులు, పట్టణ ప్రజలు వందలాది మంది

నంద్యాల పట్టణంలోని నూనెవల్లె జంక్షన్ వద్ద వాహనాలు నిలిపి ఉదయం నుండి మధ్యాహ్నం వరకు ట్రాఫిక్ స్తంభింప చేశారు. సి. ఐ. దౌర్జన్యాన్ని నిరసిస్తూ సి.ఐ.టి.యు, అనుబంధ మోటార్ వర్కర్స్ యూనియన్ కార్మికులు పెద్ద పెట్టున నినాదాలు చేశారు. ఎస్.ఐ. శ్రీ కేశవులు (వన్ టౌన్), శ్రీ చంద్రశేఖర్ (తాలూకా) జంక్షను వద్దకు వచ్చి కార్మిక నాయకులు శ్రీయుతులు టి. మద్దులు, టి. విష్ణుమూర్తి, బి. శంకరయ్య, కార్మికుల నుండి షరీఫ్, ఇస్మాయిల్, నిజాముద్దీన్, మదార్ సాహెబ్ తదితరులతో చర్చించి పెద్దమనుషుల సమక్షంలో డెబ్బలు తిన్న కార్మికునికి షమావణలు చెప్పించేందుకు నిర్ణయించిన అనంతరం మధ్యాహ్నం వంటి గంటకు ట్రాఫిక్ క్లియర్ చేయడం జరిగింది. నిలిచిన వాహనాలు వెళ్ళేందుకు దాదాపు ఒక గంట సమయం పట్టింది. భవిష్యత్తులో లా రీ కార్మికులపై కక్ష సాధింపు చర్యలు వుండవని సబ్ ఇన్ స్పెక్టర్ హామీ ఇచ్చారు.

వలివెల, కొత్తపేట రైస్ మిల్లు కార్మికుల సమ్మె

తూర్పు గోదావరి జిల్లా కొత్తపేట రెవెన్యూ మండలం లోని వలివెల, కొత్తపేట గ్రామాలకు చెందిన 3 రైసుమిల్లులకు సంబంధించి 150 మంది కార్మికులు సమ్మె చేస్తున్నారు. ఒకటిన్నర నెలక్రితం బోనసు, ఇతర సౌకర్యాలు కల్పించాలని కార్మికుల ఇచ్చిన కోర్కెల వత్తాన్ని అంగీకరించడానికి యాజమాన్యం నిరాకరించటంతో లామీనమ్మెకు పూనుకున్నట్లు కార్మికులు తెలిపారు.

సమ్మె పరిష్కారానికి పోలీసు అధికారుల చేసిన సూచనలను కూడా యజమానులు తిరస్కరించారని, పోటీ కార్మికులను ప్రవేశపెట్టి ఉద్యోగం సృష్టిస్తున్నారని కార్మికులు ఆరోపించారు. యజమానుల మొండివైఖరిని తెలియజేస్తూ తమ న్యాయనమ్మతమైన సమస్యలను పరిష్కరించాలని కోరుతున్నారు.

రించాలని కోరుతూ మిల్లుకార్మికులు గ్రామ గ్రామాన ప్రచారంచేస్తున్నారు.

శాంతియుతంగా ఆందోళన సాగిస్తున్న తమను బలపర్చవలసిందని, ఘర్షణలకు పాల్పడుతున్న యజమానుల చర్యలను ఖండించవలసిందని మిల్లు కార్మికులు ప్రజలకు విజ్ఞప్తి చేస్తున్నారు.

జూట్ మిల్లు పోరాటం

గుంటూరు భజరంగ జూట్ మిల్ లో 1984-85 నం॥ బోనస్ సమస్య మేనేజి మెంటు పరిష్కరించనందుకు నిరసనగా జనవరి 23 నుండి 27 వరకు 5 రోజులు పాటు వర్కర్స్ పెడ రేషన్ ఆధ్వర్యాన "రిలే నిరాహార దీక్షలు" జరిగినవి.

మొదటిరోజు ఈ కార్యక్రమాన్ని పెడ రేషన్ అధ్యక్షులు శ్రీ ఈగామాధవరెడ్డి ప్రారంభిస్తూ పోరాటాలు జరగకుండా, కార్మికుల హక్కులు సాధించబడవని, అటువంటి పోరాటాలలో ఎక్కువ సంఖ్యలో కార్మికులు పాల్గొనకుండా ఏ నాయకుడో సాధించి పెడతాడని అనుకోవటం సరైంది కాదని చెప్పారు. తరువాత పెడ రేషన్ ప్ర. కార్యదర్శి మాట్లాడుతూ ఎకొంటియరు దాడి రిమాసాలు కావస్తున్నా గుర్తింపు యూనియన్ బోనస్ విషయం పరిష్కరించటంలో విఫలమౌటమే గాకుండా, మేనేజిమెంటుకు వ్యతిరేకంగా యితర యూనియన్లును కలుపుకు తావటానికి కూడా సుముఖంగా లేదని, అటువంటి నందర్బంలో పెడ రేషన్ గా ఈ కార్యక్రమం చేపట్టిందని దీనిలో కార్మికులు ఎక్కువ సంఖ్యలో పాల్గొని జయప్రదం చేయాలని కోరారు.

- 1వ రోజు కె. సాంబశివరావు
- 2 ,, షేక్ అమీర్ బాషా
- 3 ,, షేక్ అల్లాబిద్ద
- 4 ,, జి. సింహాచలం
- 5 ,, Y. పరిశుద్ధరావు

వీరి నాయకత్వాన దళాలు పాల్గొన్నాయి.

ఆర్.టి.సి. కార్మికుల విజయం

7-12-1982 తారీఖుకు పూర్వం నియమించబడిన డ్రైవర్లు, కండక్టర్లు, బుకింగ్ క్లర్కుల నెక్యూరిటీ డిపాజిట్టును కూడా పెంచుతూ ఎ.పి.ఎస్.ఆర్.టి.సి. యాజమాన్యం ఇటీవల జారీచేసిన ఆర్డరును పాటించేస్తూ, ఎ.పి.ఎస్.ఆర్.టి.సి. స్టాఫ్ అండ్ వర్కర్స్ ఫెడరేషన్ దాఖలు చేసిన రిట్ పిటిషనును విచారణకు స్వీకరిస్తూ ఆంధ్రప్రదేశ్ హైకోర్టు యాజమాన్యపు ఆర్డరుపై సే మంజూరు చేసింది. ఈ విషయాన్ని స్టాఫ్ అండ్ వర్కర్స్ ఫెడరేషన్ ప్రధాన కార్యదర్శి శ్రీ ఎస్.ఎన్నవరెడ్డి నేడిక్కడ తెలియచేశారు.

గుంటూరు ఆర్.టి.సి.

కార్మికుల మహాసభ

గుంటూరు 1, 2 డిపోల ఆర్.టి.సి. స్టాఫ్ అండ్ వర్కర్స్ ఫెడరేషన్ సభ ఇటీవల శ్రీ డి. నాగేశ్వరరావు అధ్యక్షతన నిలిచింది. రాష్ట్ర నాయకులు శ్రీయుతులు షేక్ మదార్, ఎస్.చిన్నవరెడ్డి, ఫెడరేషన్ జిల్లా కార్యదర్శి శ్రీ పి. అంకమ్మరావు, ట్రైని సి.ఐ.టి.యు. నాయకులు శ్రీ ఈదా రాధవరెడ్డి, కొండా రామిరెడ్డి ఉద్యమాభివృద్ధికి తగు సూచనలు చేశారు. శ్రీ జె. నాంబారయ్య కార్యదర్శి నివేదికను ప్రవేశపెట్టారు. చర్చల అనంతరం శ్రీ కె. రామిరెడ్డిని అధ్యక్షులుగా, పి.ఆర్. ఖాన్, ఎం. మన్లను ఉపాధ్యక్షులుగా, డి. నాగేశ్వరరావును కార్యదర్శిగా, ఎస్.ఎస్. ప్రసాద్, గంగాధరరావులను సహాయ కార్యదర్శులుగా జె. నాంబారయ్యను కోశాధికారిగా మరొక ఏడుగురిని కమిటీ సభ్యులుగా ఎన్నుకున్నారు.

ఆర్టిసి చీరాల డిపో

కార్యకర్తల కృషి

ఆర్.టి.సి. స్టాఫ్ అండ్ వర్కర్స్ ఫెడరేషన్ చేరాల డిపో కార్యకర్తలు 600 లు పాటించేసి ఫెడరేషన్ కృషి కమిటీ నిధికి డిపో కార్యదర్శి డి. జె. పార్ ద్వారా అందజేశారు.

అదే విధంగా ఫెడరేషన్ రాష్ట్ర కమిటీ వేసిన డ్రైవర్లను 100 అమ్మి తద్వారా వచ్చిన రు. 1400 లు రాష్ట్ర కమిటీకి అందజేశారు. ఈ విషయంలో కృషి చేసిన కార్యకర్తలకు ఫెడరేషన్ చీరాల డిపో కమిటీ అభినందనలు తెలిపింది.

ఒంగోలు డివిజన్ ఆర్టిసి

కార్మికుల సమావేశం

1982 డిసెంబరు 7 కు ముందు ఉద్యోగాలలో నియమించబడిన డ్రైవర్లు, కండక్టర్లు, బుకింగ్ క్లర్కుల డిపాజిట్ పెంపుపై యాజమాన్యం ఆదేశాలను రద్దు చేయాలని చీరాలలో సమావేశమైన ఆర్.టి.సి. స్టాఫ్ అండ్ వర్కర్స్ ఫెడరేషన్ ఒంగోలు డివిజన్ కమిటీ డిమాండ్ చేసింది. గ్యారెంటీ 3 షిఫ్టులకు ముగ్గురు మెకానిక్లను నియమించాలని కూడా సమావేశం కోరింది.

అనంతరం శ్రీ కె. వీరాస్వామి అధ్యక్షతన బహిరంగ సభ జరిగింది. సభలో రాష్ట్ర ఫెడరేషన్ అధ్యక్షులు శ్రీ షేక్ మదార్, సి.ఐ.టి.యు. ప్రకాశం జిల్లా నాయకులు శ్రీ వై. సిద్ధయ్య, శ్రీ టి. జె. పార్, శ్రీ షేక్ రహింతుల్లాలు ప్రసంగించారు.

నార్కట్ పల్లి

డి. 9-1-86 ఉదయం 11-00 గంటలకు నార్కట్ పల్లిలో ఎపియస్. ఆర్టిసి స్టాఫ్ అండ్ వర్కర్స్ ఫెడరేషన్ నల్లగొండ డివిజన్ 2వ మహాసభ 72 మందితో డివిజన్ లోని అన్ని డిపోల ప్రాతినిధ్యంతో జరిగింది.

ప్రతినిధుల సమావేశమునకు ముందు ఫెడరేషన్ జెండాను శ్రీ వై. వెంకటేశ్వర్లు సి.ఐ.టి.యు. జిల్లా కార్యదర్శి అవిష్కరించారు.

శ్రీ కె. కృష్ణమూర్తి నల్లగొండ జిల్లా రైతు సంఘ కార్యదర్శి మహాసభను ప్రారంభించారు.

శ్రీ మల్లు వెంకట నర్సింహారెడ్డి సభలో సందేశం ఇచ్చారు.

శ్రీ ఎస్.కె. మదార్, శ్రీ ఎస్. చిన్నప్ప రెడ్డి ఫెడరేషన్ అధ్యక్ష ప్రధాన కార్యదర్శులు, ప్రతినిధులకు ఫెడరేషన్ ఆవశ్యకతను, యాజమాన్య దమన నీతిని, ప్రధాన సంఘాల విచ్ఛిన్నకర పాత్రను వివరించారు.

శ్రీ వై.ఆర్.కె. రెడ్డి నల్లగొండ డివిజన్ కార్యదర్శి ప్రవేశపెట్టిన నివేదికపై అన్ని డిపోల నుండి ప్రతినిధులు చర్చలలో పాల్గొన్నారు.

శ్రీ ఎ. రంగయ్య గౌ. అధ్యక్షులుగా
శ్రీ ఇమానుఖాన్ అధ్యక్షులుగా
శ్రీ అంజయ్య ఉపాధ్యక్షులుగా
శ్రీ వై. ఆర్. వై. రెడ్డి కార్యదర్శిగా
శ్రీ జనార్ధన్ సహాయ కార్యదర్శిగా
శ్రీ ఎమ్. హనుమంతు కోశాధికారిగా

సభ ఏకగ్రీవంగా ఎన్నుకొన్నది. ప్రతినిధుల సభానంతరం నార్కట్ పల్లి డిపో సమీపంలో వొందలాది కార్మికులతో బహిరంగసభ ఏర్పాటు చేయడమైనది. ఈ బహిరంగసభలో శ్రీ ఎస్. రాఘవరెడ్డి శ్రీ ఎస్. కె. మదార్ ప్రసంగించారు బహిరంగసభలో, ప్రతినిధుల సమావేశంలో ప్రజానాట్య మండలి పాటల దళాలు పాడొచ్చాయి.

చిట్యాల మిల్లువర్కర్స్
రేట్లు పెంపుదల

చిట్యాల హమాలి, మిల్లు డ్రయివర్ల రేట్లు పెంపుదలపై చిట్యాల హమాలి, డ్రయివర్ల అసోసియేషన్, చిట్యాల మిల్లర్ల అసోసియేషన్ల మధ్య ఈ నెల 5 వ తేదీన మరియు 12 వ తేదీన చర్చలు జరిగాయి.

హమాలి రేట్లు 12 శాతం, మిల్లు డ్రయివర్ల రేట్లు 15 శాతం, దిన వేతనం రు. 1-50 పెంచేందుకు అంగీకరించింది. పి.ఎఫ్ తదితర సమస్యలు అనుష్ఠాపితం గానే మిగిలి వున్నాయి.

ఇటీవల మ చి లీ వ ట్ను లో సమావేశమైన 500 మంది రిజర్వే కార్మికులు తమ యూనియన్ ను సి. ఐ. టి. యు. కు అనుబంధిస్తూ తీర్మానించారు. ఎన్నికల సమయాల్లో తప్ప, మామూలు సమయాల్లో తమ సమస్యలను వజ్రించుకోని కాంగ్రెసులతో తెగతెంపులు చేసుకొని సి. ఐ. టి. యు. అనుబంధంగా కొనసాగ దలచు కొన్నట్లు ప్రకటించారు.

ఇటీవల జరిగిన ప్రథమ మహాసభకు శ్రీ చదలవాడ దాసు అధ్యక్షతవహించారు. సభలో మార్క్సిస్టుపార్టీ డివిజన్ కార్యదర్శి శ్రీ కె. మధుసూధనరావు, పట్టణ సి. ఐ. టి. యు కార్యదర్శి శ్రీ ఆర్. శ్యాంసుందర్ పోస్టల్ నాయకులు శ్రీ కె. ముత్యాలు ప్రసంగించారు. ఇతర సంఘాల నుండి శ్రీయుతులు ఎన్. ధనుజరావు, జి. విక్టర్ బాబు, ఎ. సుధాకర్ తదితరులు సందేశాలు యిచ్చారు.

నిశ్చితమైన రిజర్వే స్థాండులను ప్రతి కేంద్రంలోను ఏర్పాటుచేయాలని, రిజర్వే విడి భాగాలను సహకార సంఘాల ద్వారా సరఫరాచేయాలని, రిజర్వే కార్మికులకు నివేశన

రాష్ట్రంలో రిజర్వే

స్థలాల్ని, గృహనిర్మాణానికి నదుపాయం కల్పించాలని, పోలీసుల దౌర్జన్యాలను ఆరికట్టాలని మహాసభ తీర్మానాలు చేసింది. అనంతరం శ్రీ పి. సాంబశివరావు అధ్యక్షులుగా శ్రీ షేక్ బాసిం, శ్రీ టి. రామారావు ఉపాధ్యక్షులుగా, శ్రీ కె. అంబా ప్రసాద్ ప్రధానకార్యదర్శిగా, శ్రీ పి. అప్పారావు, శ్రీ సి. హెచ్. దాసు కార్యదర్శులుగా, శ్రీ పి. బంగారయ్య కోశాధికారిగా మరో 26 మందితో కమిటీ ఎన్నికైంది. సభలో ప్రజానాట్యమండలి జగన్ దళం ఉత్తేజకరంగా పాటలు పాడింది.

పామర్రు తాలూకా మహాసభ

గతనెల 24 వ తేదీన కృష్ణా జిల్లా పామర్రు తాలూకా రిజర్వే వర్కర్స్ మహాసభ శ్రీ చాట్ల శిఖామణి అధ్యక్షతన జరిగింది. 100 మంది రిజర్వే వర్కర్స్ మహాసభలో పాల్గొన్నారు.

మహాసభలో మార్క్సిస్టుపార్టీ డివిజన్

కార్యదర్శి శ్రీ లంకా కాళిదాసు, డా॥ కె. బి. స్వామి, శ్రీ బుర్రల సుబ్బారావు, శ్రీ మద్దాలి రామారావు, విజయవాడనగర, సి.ఐ.టి.యు. అధ్యక్షులు శ్రీ వెల్లంకి కృష్ణ మోహన్ రావు తమ సందేశాల నిచ్చారు. అనంతరం శ్రీ చీలి సుబ్బారావు అధ్యక్షులుగా, శ్రీ ఆర్. రామమోహనరావు కార్యదర్శిగా 21 మందితో కమిటీ ఏర్పడింది.

అనంతపురం పట్టణ సభ

అనంతపురం రిజర్వే కార్మికసంఘం మహాసభలో సోదర సంఘాల నాయకులు శ్రీయుతులు ఇంధియాజ్ (ఎ.పి.ఐ డి.సి.), కె.వి.ఆర్. కె.వి. ప్రసాద్ (మార్క్సిస్ట్) వెంకటేశ్వర్లు (ఎన్.ఎఫ్.ఐ) శివారెడ్డి (రైతు సంఘం), ఎం. ఈశ్వరరెడ్డి (హమాలి యూనియన్), డి.వి. శ్రీరాములు (డి.వై. ఎఫ్.ఐ) తమ సందేశాలనిచ్చారు. అనంతరం శ్రీ ఓబుళ కొండారెడ్డి గౌరవాధ్యక్షులుగా, శ్రీ ఎస్. బాషా అధ్యక్షులుగా, శ్రీ మహబూబ్ పీరా కార్యదర్శిగా నూతన కమిటీ ఎన్నుకోబడింది. ఈ సందర్భంగా 300

కార్మికుల సభలు

మంది రిజర్వే కార్మికులతో అనంతపురం పట్టణంలో ప్రదర్శన జరిగింది.

అత్తిలి పట్టణ రిజర్వే

కార్మికుల యూనియన్

పశ్చిమ గోదావరి జిల్లా అత్తిలి పట్టణ రిజర్వే కార్మికులు 54 మంది శ్రీ గాడె వెంకయ్య నాయకత్వాన ఇటీవల సమావేశమై యూనియన్ ఏర్పరచుకున్నారు. శ్రీ తిరువతి వెంకట్రావు అధ్యక్షులుగా 10 మందితో ఆగ్జులరీ కమిటీ ఏర్పడింది.

సంఘటిత పోరాటమే సఫలై

కార్మికులకు జయం చేకూర్చింది

కనీసవేతనం రు. 37 గా, గరిష్టవేతనం రు. 650 గా అమలుజరపడానికి, కార్మికుల వేతనాలపై కేటగిరివారీగా రు. 100, రు. 75, రు. 50 పెంచడానికి విశాఖ ఆటోనగర్ లోని సఫైర్ ఇంజనీరింగ్ కంపెనీ యాజ

మాన్యం అంగీకరించింది. ఇటీవల డిప్యూటీ లేబర్ కమిషనర్ నమక్షంలో ఆటోనగర్ ఎంప్లాయిస్ యూనియన్ తో కంపెనీ యాజమాన్యం చేసుకొన్న ఒప్పందంమేరకు గత సంవత్సరానికి 8.33 శాతం బోనసు రు. 250 వండుగ అడ్వాన్సు, 12 రోజుల వండుగ సెలవులు, జతసేపి బట్టలు, బూట్లు కార్మికులకు యిస్తారు.

ఒప్పందంపై యూనియన్ అధ్యక్ష, కార్యదర్శులు శ్రీ జి. సుబ్బారావు, శ్రీ కె. కృష్ణారెడ్డి సంతకాలు చేశారు. ఇది 1985 ఆక్టోబర్ 1 నుంచి సంవత్సర కాలంపాటు అమలులో వుంటుంది. యాజమాన్యం మూడు నెలలపాటు లాకౌట్ ప్రకటించినా కార్మికుల సంఘటిత పోరాటం పై విజయాలను సాధించింది.

ఒప్పందం కుదిరింది

ఖమ్మం పట్టణ టింబర్ అండ్ ట్రైల్స్ ముతావర్కర్స్ యూనియన్, ఛాంబర్ ఆఫ్ కామర్సుశాఖ సామిల్లు టింబర్ అండ్ ట్రైల్స్ వ్యాపారస్తులు సంప్రదింపులద్వారా ఉభయులమధ్య ఉన్న నమస్యలు పరిష్కరించుకున్నారు.

గతంలో ఉన్న రేట్లపై 20% నుండి 25% వరకు రేట్లు పెంచి జనవరి 1వ తేదీ నుండి అమలుకువచ్చేవిధంగా ఒప్పందంపై సంతకాలు చేసుకున్నారు. పర్కర్స్ యూనియన్ ప్రతి నిధులుగా శ్రీయుతులు పిట్టల రామచంద్రం, ఐతరాజు వెంకన్న, యాదాజానయ్య చర్చలలో పాల్గొన్నారు.

కోదాడ కార్మిక విజయం

నల్గొండ జిల్లా కోదాడ పట్టణములో అల్యూమినియమ్ వర్కర్స్ యూనియన్ వారు రేట్ల పెంపు గురించి వారంరోజుల నమ్మె అనంతరం యజమానులు, వర్కర్ల, మధ్యకుదిరిన ఒప్పందం ప్రకారం పాత మజూరిమీద 25% శాతం రేట్లు అదనంగా యిచ్చటకు అంగీకారం కుదిరింది. నమ్మె సమయంలో కార్మికులందరూ ఐకమత్యంతోవుండి విజయం సాధించి న్నందుకు పట్టణ సి.ఐ.టి.యు. కార్మికులకు అభినందనలు తెలిపింది.

చక్కెర కార్మికుల అవార్డ్ మార్చాలి

ఈ నెల మొదటి తేదీ నుండి అమలు లోకి వచ్చే విధంగా చక్కెర కార్మికులకు వేతనమండలి నెలకు రు. 45 చొప్పున సిఫార్సు చేసిన తాత్కాలిక సహాయం అమలు చేయాలని సి.ఐ.టి.యు. ప్రధాన కార్యదర్శి శ్రీ నమర్ ముఖర్జీ కోరారు. కేంద్ర కార్మిక శాఖమంత్రి శ్రీ టి. అంజయ్యకు ఈ నెల 18వ తేదీన రాసిన లేఖలో శ్రీ నమర్ ముఖర్జీ పై విధంగా కోరారు. వినిమయ దారుల ధరల నూచీ 1960-100 ని 492 పాయింట్లు పైన పాయింట్లకు 1-65 పైనల చొప్పున 1983 ఏప్రిల్ మొదటి తేదీ నుండి అమలులోకి వచ్చేవిధంగా కరువుభత్యం రేటు సవరణకు సంబంధించి కూడా పై అవార్డును మార్చాలని, చక్కెర కార్మికులకు వారికి రావలసిన వేతనాలను పొందటంలో మోసానిగి గురికాకుండా చూడాలని శ్రీ నమర్ ముఖర్జీ కోరారు.

వేతనమండలిని సి.ఐ.టి.యు. వ్యతిరేకించిందని, ఆ విషయాన్ని తాము స్పష్టం చేశామని శ్రీ నమర్ ముఖర్జీ పేర్కొన్నారు. కొందరు కార్మిక ప్రతినిధులు కూడా వేతన మండలిలోవుండటం చక్కెర పరిశ్రమలో ప్రాంతీయ వేతనాలు పొందుతున్న కార్మికులపై ప్రభావం చూపినట్లు కన్పించిందని శ్రీ నమర్ ముఖర్జీ వ్యాఖ్యానించారు. వేతన మండలితో చర్చలు జరిపిన సందర్భంగా రు. 200 లకు తక్కువగాకుండా తాత్కాలిక సహాయాన్ని కోరటంలో అనేక యూనియన్లు ఒక దానితో ఒకటి పోటీపడ్డాయి. కాగా, వేతనమండలి సిఫార్సు 'హాంటీ క్లయిమాక్స్'గా వచ్చింది. అలాగే తమిళనాడులో ఒక ఒప్పందం కుదిరింది. అది అతి స్వల్పమని సి.ఐ.టి.యు. అభిప్రాయ పడింది. కానీ జతరులు దానిని అంగీకరించారు. ఈ ఒప్పందం ప్రకారం గతంలో పొందుతున్న దానికన్నా తమిళనాడులోని చక్కెర కార్మికులు నెలకు దాదాపు రు. 85 చొప్పున ఎక్కువగా పొందుతున్నారు. కరువుభత్యం సూత్రములో కూడా మార్పు వచ్చింది అని శ్రీ నమర్ ముఖర్జీ వివరించారు.

వేతనమండలి అవార్డును మార్పుచేసే అధికారం ప్రభుత్వానికి వున్నందున పైన కోరిన విధంగా దానిని మార్పుచేయాలని శ్రీ నమర్ ముఖర్జీ తన లేఖలో కోరారు.

తమిళనాడు ఒప్పందం

తమిళనాడు చక్కెర పరిశ్రమలో 19-3-82 న చేసుకున్న ఒప్పందం కాలం ముగిసింది. కార్మికులు కొత్త కోర్కెలవ్రతం నమర్పించారు. వాటిపై చర్చ సాగుతుండగానే కేంద్రప్రభుత్వం ఈ పరిశ్రమకు కొత్తవేతన సంఘాన్ని నియమించింది. తాత్కాలిక భృతితో సహా అన్ని విషయాలను వేతన సంఘమే తీర్మానించాలి తప్ప తమిళనాడులో ప్రత్యేకంగా చర్చలు ఒప్పందాలు అవసరంలేదని యాజమానులు వాదించారు. ఎప్పటికప్పుడు తమిళనాడులో ఒప్పందం ప్రత్యేకంగా జరుగుతున్నందున ఈసారి అలాగే జరగాలని యూనియన్లు కోరాయి.

యూనియన్లు కోర్కెను పెడచెవిని పెట్టారు యజమానులు. యూనియన్లు రాష్ట్ర వ్యాపిత ఐక్యసంఘటన ఏర్పడి సమ్మె నోటిసు ఇచ్చారు. మరలా చర్చలు జరిగాయి. ఒక ఒప్పందం కుదిరింది.

1. వేరియబుల్ డి.ఎ రేటు రు. 1-35 నుండి 1-65 కు పెంచారు 492 పాయింట్లపైన ఈ పెరుగుదల వత్తిస్తుంది.

2. 1985 ఏప్రిల్ ఒకటినుండి ప్రతి నెలా రు. 35/- లు తాత్కాలిక చెల్లింపు ఇస్తారు. అయితే ఈ చెల్లింపు వేతనకమిటీ సిఫార్సులకు లోబడి వుంటుంది.

3. కాజువల్ కార్మికులందరికీ ప్రస్తుత వేతనంపై రోజుకు రెండు రూపాయలు అదనంగా ఇస్తారు.

సంద్యాల చక్కెర కార్మికుల నిరసన

దేశవ్యాపితంగా చక్కెర ఫ్యాక్టరీలలో పనిచేస్తున్న కార్మికులకు వేతన సవరణ జరిగేసరికి ఇంటిరియం రిలీఫ్ గా రు. 400/-లు ఇవ్వాలని, కరువుభత్యం

1-65పై. అమలుచేయాలని, సమానపనికి వేతన వ్యత్యాసాలు తొలగించాలని వగైరా కోర్కెలు పరిష్కారానికి దక్షణ భారత చక్కెర కార్మికుల సమన్వయ కమిటీ జనవరి 11వ తేదీన నిరసన దినం పాటించాలని 20న సమ్మేచేయాలని పిలుపు నిచ్చింది. ఆ పిలుపులో భాగంగా సంద్యాల చక్కెర ఫ్యాక్టరీలోని సి.ఐ.టి.యు. అనుబంధ సంఘం నిరసన కార్యక్రమానికి తోడ్పడమని కార్యక్రమంలో కలువవలసి నదిగా ఎ. ఐ.టి.యు. సి. అనుబంధం సంఘాన్ని కోరింది. అయితే చివరి నిమిషంలో ఎ.ఐ.టి.యు.సి. వారు తాము పాల్గొన బోవడంలేదని చెప్పారు. అయితే నాయకులు మినహా కార్మికులతో అత్యధి కులు నిరసన దినం పాటించి నల్లబ్యాడ్జీలు ధరించి ప్రదర్శనలో పాల్గొన్నారు. సాయంత్రం 3||ను ఫ్యాక్టరీగేటు వద్ద జరిగిన సభలో సి.ఐ.టి.యు. అనుబంధ సంఘ అధ్యక్షులు కామ్రెడ్ బి. శంకరయ్య (అధ్యక్షుడు), ఆర్గనైజింగ్ సెక్రటరీ కామ్రెడ్ డి. చంద్రశేఖర్ ప్రసంగిస్తూ, 20 వతేదీ అవసరమైతే సమ్మెకు సంసిద్ధం కావలసినదిగా పిలుపునిచ్చారు. యు.ఎయస్ ప్రధాన కార్యదర్శి శ్రీ కె. నాగేశ్వర రావు నిరసన దినం జయవ్రదం చేసిన సోదర కార్మికులకు ధన్యవాదాలు తెలిపారు.

ప్రీమియర్ ఎక్స్ ప్రోజువ్స్

గోదావరి ఖనిలోని ప్రీమియర్ ఎక్స్ ప్రోజువ్స్ ఎంప్లాయిస్ మహాసభ 1986 ఫిబ్రవరి 1న గోదావరి ఖనిలో జరిగింది.

శ్రీ యు తు లు కె. శంకరయ్య. (అధ్యక్షులు) ఎస్. వి. నరసింహారావు (ఉపాధ్యక్షులు) ఏ. రామన్న (ప్రధాన కార్యదర్శి) పి.అప్పారావు, డి. వెంకటేశ్వర్లు (సంయుక్త కార్యదర్శులు) టి. రవీంద్రరెడ్డి (కోశాధికారి) యం. దేవేంద్రరెడ్డి (ఆర్గనైజింగ్ కార్యదర్శి) ముక్తిఫాల్ సింగ్ కె. శ్రీనివాసులు, వి. సత్యనారాయణలు (కార్యదర్శులుగా) మరొక రి మంది కార్య వర్గ నేత్రులుగా ఎన్నికైనారు.

మార్చి 9న ఏలూరులో మున్సిపల్ కార్మిక రాష్ట్ర మహాసభ

ఆంధ్రప్రదేశ్ మున్సిపల్ అండ్ పంచాయితీ రాజ్ ఎంప్లాయిస్ ఫెడరేషన్ (సి.ఐ.టి.యు) రాష్ట్ర మహాసభను మార్చి 9న ఏలూరులో జరపాలని ఇటీవల హైదరాబాదు సి.ఐ.టి.యు కార్యాలయంలో జరిగిన ఫెడరేషన్ రాష్ట్ర కార్యవర్గ సమావేశం నిర్ణయించింది.

సమావేశానికి శ్రీ కొండగుంట వెంకటేశ్వర్లు అధ్యక్షత వహించారు. స్థానిక యూనియన్ల కార్యవర్గ సభ్యులు, కార్యవర్గం ఆమోదించిన ముఖ్యులు ప్రతినిధులుగా పాల్గొంటారని కార్యవర్గం వెల్లడించింది.

1984 లో సమ్మే సందర్భంగా ప్రభుత్వం యిచ్చిన హామీలను నేటికీ అమలు జరపకపోవటాన్ని కార్యవర్గం తీవ్రంగా గర్హించింది. కార్మికులు ఎదుర్కొంటున్న సమస్యలను పరిష్కరించాలని కోరుతూ మంత్రులకు, తత్సంబంధిత అధికారులకు మెమోరాండంలు ఇవ్వాలని కార్యవర్గం తీర్మానించింది. గత డిసెంబర్ 11 ప్రదర్శనలను జయప్రదంచేసిన కార్మికులందరికీ అభినందనలు తెలిపింది.

రాష్ట్ర మున్సిపల్ వర్కర్స్ ఫెడరేషన్ ఏకపక్షంగా సమ్మేకు పిలుపు ఇవ్వడం కార్మిక సమస్యల పరిష్కారానికి దోహదపడేదిగా లేదని భావించింది. ఐక్య పోరాటాలకు విమాతం కల్గిస్తున్నవారి చర్యలను గుర్తించాలని కార్యవర్గం కార్మికులకు విజ్ఞప్తి చేసింది. కొన్ని చోట్ల కులాల పేరుతో కార్మికుల మధ్య చిచ్చు పెట్టేవారి చర్యలను కార్యవర్గం ఖండించింది. ఐక్య ఉద్యమానికి పిలిచినా ఎంప్లాయిస్ ఫెడరేషన్ రావటంలేదనే వర్కర్స్ ఫెడరేషన్ దుష్ప్రచారాన్ని ఖండిస్తూ, యిక నైనా సమిష్టి చర్యలకు, ఐక్య కార్యచరణకు కలసి రావలసిందని కార్యవర్గం విజ్ఞప్తి చేసింది.

కార్యవర్గ సమావేశం తరువాత కార్మికుల సమస్యల విషయమై మున్సిపల్ శాఖామంత్రిగారిని, మున్సిపల్ శాఖ కార్యదర్శి, డైరెక్టర్ గార్లను కార్యవర్గ సభ్యులు కలిశారు.

1983 జూలైలో జరిగిన సమ్మే సందర్భంగా ప్రభుత్వం అంగీకరించిన కోర్కెలపై జి. ఓ. జారీచేయాలని, 15 సంవత్సరాల సర్వీసు పూర్తిచేసిన కార్మికులకు అడ్ హాక్ ప్రమోషన్ ఇవ్వాలని, 3 సంవత్సరాల సర్వీసున్న ఎన్.ఎం.ఆర్ కార్మికుల్ని పర్మినెంట్ చేయాలని, పెరిగిన జనాభా, విస్తీర్ణం ప్రాతిపదికపై అదనపు సిబ్బందినినియమించాలని, మున్సిపల్ కార్మికులకు వర్తించే అన్ని సౌకర్యాలను పంచాయితీ సిబ్బందికి కూడా వర్తించాలని తదితర కోర్కెలతో ఇటీవల హైదరాబాదులో కలిసిన ప్రతినిధివర్గానికి మంత్రి సమాధానమిస్తూ హామీ ఇచ్చారని ఫెడరేషన్ కార్యదర్శి శ్రీ పి. దివాకర్ ఒక్క ప్రకటనలో తెలిపారు. 5 సంవత్సరాలు సర్వీసు పూర్తిచేసి, పర్మినెంట్ చేయబడిన ఎన్.ఎం.ఆర్. కార్మికులను ఇతర 4వ తరగతి సిబ్బందికి మాదిరిగానే జీత భత్యాలు అందేవిధంగా చర్యలు తీసుకోగలమని, తొలగించబడి ఇంకనూ సర్వీసులోనికి తీసుకొనబడని వారిని గూర్చి తెలిపితే తగు చర్యలు తీసుకోగలమని మున్సిపల్ కార్యదర్శి, డైరెక్టర్ హామీ ఇచ్చారు.

ప్రతినిధివర్గంలో సి.ఐ.టి.యు. రాష్ట్ర ప్రధాన కార్యదర్శి శ్రీ నంధూరి ప్రసాదరావు, ఫెడరేషన్ తాత్కాలిక అధ్యక్షులు శ్రీ కొండగుంట వెంకటేశ్వర్లు, కార్యదర్శి శ్రీ పి. దివాకర్, ఆఫీస్ జేర్లు శ్రీ యు. తు. లు కంటెకామయ్య, బి. బాపిరాజు, ఎస్. ఎల్లా రావు, జయంతి మార్కండేయులు, సి.పి.ఐ (ఎం) ఎం.ఎల్.ఎ. శ్రీమంచికంటి రామ్ కిషన్ రావు పాల్గొన్నారు.

జాయింటింగ్ మీటింగ్

ఫిబ్రవరి 10, 11 తేదీలో మున్సిపల్ పరిపాలనా శాఖ ముఖ్య కార్యదర్శితో సి.ఐ.టి.యు. యూనియన్ సమావేశమైంది. సంయుక్తంగా సమావేశంలో పాల్గొనేందుకు ఏ. ఐ. టి. యు. సి యూనియన్ నిరాకరించింది.

జాప్యం చేసే ధర్నా

ఆంధ్రప్రదేశ్ హైవేస్ (ఆర్ అండ్ బి) ఎంప్లాయిస్ యూనియన్, ఆంధ్రప్రదేశ్ పి.డబ్ల్యు.డి.ఇరిగేషన్ ఎంప్లాయిస్ యూనియన్ల కార్య వర్గాల సంయుక్త సమావేశం శ్రీ కొండగుంట వెంకటేశ్వర్లు అధ్యక్షతన ఈనెల 3, 4 తేదీల్లో ఇక్కడ జరిగింది.

రాష్ట్రంలోని 14 జిల్లాల నుండి వివిధ డివిజన్ల నుండి ఆఫీసు జేర్లు, కార్యవర్గ సభ్యులు హాజరయ్యారు. కార్యదర్శులు శ్రీయుతులు ఎన్. సత్యయ్య, ఎం. కోటిరెడ్డి, ఎ. రంగయ్య, టి.ఎస్. ప్రకాశ్ లు కార్యకలాపాలపై నివేదికలిచ్చారు. అన్ని జిల్లాల నుండి కార్యవర్గ సభ్యులు చర్చలలో పాల్గొన్నారు. వర్క్ చార్జిడ్ కార్మికుల, ఉద్యోగుల అవరిష్కృత సమస్యలపై 1985 సెప్టెంబరు 10 న చలో అసెంబ్లీ ప్రదర్శన సందర్భంగా ప్రభుత్వానికిచ్చిన కోర్కెల్లో కొన్నింటిపై ప్రభుత్వం తగు ఉత్తర్వులు ఇవ్వలేదు. జాప్యం చేయక వెంటనే ప్రభుత్వం కదలి తగు ఉత్తర్వులు ఇవ్వనిచో మార్చిలో ధర్నాలు చేపట్టవలసి వుంటుందని ప్రభుత్వాన్ని సమావేశం హెచ్చరించింది.

పెట్రోలు, డీజిల్, కిరోసిన్, వంట గ్యాస్, ఎరువులు మొదలైన వాటి ధరలను పెంచిన కేంద్ర ప్రభుత్వ చర్యను సమావేశం నిరసించింది. నిరసన ప్రదర్శనల్లో పాల్గొనమని కార్మికులను కోరింది. పేకమిటి నివేదిక వెంటనే ప్రకటించాలని సమావేశం డిమాండ్ చేసింది. ఉద్యోగ భద్రతకై, రాజ్యాంగంలోని 310, 311 అధికరణాల రద్దు కొరకు రాష్ట్ర ప్రభుత్వోద్యోగులు ఈ నెల 26 న జరుపనున్న దేశ వ్యాపిత సమ్మేకు సంఘిభావంగా బ్యాడ్జీలు ధరించి ప్రదర్శనలు చేయాలని కార్మికులను సమావేశం కోరింది.

ఇరిగేషన్ శాఖలో ఎన్ ఎం. ఆర్.లను రిట్రైండ్ చేయవలసి అధికారుల చర్యలను సమావేశం నిరసించింది. ఫిబ్రవరి 4న ఇంజనీర్ జిన్ చీఫ్తో జరిగిన సంయుక్త సమావేశంలో వర్క్ చార్జిడ్ కార్మికుల తక్షణ సమన్వయంపై చర్చించారు.

పోరాటనిధిని త్వరగా పంపండి

రాజాంగ నిబంధనలపై సుప్రీంకోర్టు తీర్పు ఫలితంగా వందలాది రైల్వే ఉద్యోగులు ఉద్యోగాలు కోల్పోయారు. వారు తమ కేసులను పరిశీలించాలని కోర్టులలో పోరాడుతున్నారు. ఈ పోరాటం ఎంత ఖర్చుతో కూడుకున్నదో అందరికీ తెలుసు.

పోరాడుతున్న రైల్వే కార్మికులకు సహాయంగా పోరాట నిధిని నమకూర్చాలని సి.ఐ.టి.యు కమిటీ తీర్మానించింది.

గానధిగంగా గానా గానా గానా నాన్ని అమలు జరపడేమ. నిధి అవసరం, సహాయక ప్రాధాన్యత దృష్టిలో వుంచుకొని యూనియన్లు తమవంతు కర్తవ్యం వెంటనే పూరించేయవలసిందిగా కోరుతున్నాము.

ప్రధాన కార్యదర్శి-ఆంధ్రప్రదేశ్ కమిటీ

ఈనెల చేరిన నిధి

శ్రీ రాయలసీమ పేపర్ మిల్ స్టాఫ్
అండ్ వర్కర్స్ యూనియన్
రూ. 200-00

ఏ.పి. కార్పొరేషన్ స్టాఫ్ అండ్
వర్కర్స్ యూనియన్ 50-00

ఏ.పి. స్టేట్ వేర్ హౌస్ అండ్ ఎఫ్.సి.ఇ
హమాల్ వర్కర్స్ యూనియన్ 50.00

మార్కెట్ యార్డ్. అండ్ బిల్డరి
రోడ్ హమాల్ వర్కర్స్
యూనియన్ 50.00

ఆంధ్ర గ్లాస్ ఫ్యాక్టరీ వర్కర్స్
యూనియన్ 50.00

కర్నూలు టౌన్ ఆయిల్ అండ్
రైస్ మిల్స్ వర్కర్స్
యూనియన్ 25-00

కర్నూలు టౌన్ మోటారు వర్కర్స్
యూనియన్ 50.00

అగ్రో కెమికల్ వర్కర్స్
యూనియన్ 25.00

ఇండస్ట్రియల్ ఎసేటు హమాల్
వర్కర్స్ యూనియన్ 25-00

సి.ఐ.టి.యు. నిధి

బెలంపల్లి పీరియా
కోల్ వర్కర్స్ రూ. 1,000

సి.ఐ.టి.యు సిటీ కౌన్సిల్,
విశాఖపట్నం 1,000
ఎ. పి. పేపర్ మిల్ స్టాఫ్
అండ్ వర్కర్స్ యూనియన్,
రాజమండ్రి 250
కేంద్ర ప్రభుత్వ ఉద్యోగులు,
హైదరాబాద్ 100
శ్రీ MV సుబ్బయ్యద్వారా, సౌత్
సెంట్రల్ రైల్వే ఎంప్లాయిస్
యూనియన్ 600

'ప్రజాశక్తి దినపత్రిక' కార్మిక మహాసభ

'ప్రజాశక్తి దినపత్రిక ప్రెస్ వర్కర్స్
యూనియన్ 4వ మహాసభ'నిన్న యిక్కడ
మార్క్సిస్టు కార్యాలయంలో శ్రీ జి.
వెంకటేశ్వరరావు అధ్యక్షతన జరిగింది.

తొలుత రాష్ట్ర ప్రెస్ వర్కర్స్ యూని
యన్ ఆంధ్ర లో నిర్మించడానికి
తోడ్పడిన మార్క్సిస్టుపార్టీ అగ్ర నాయకులు
కామ్రేడ్ పుచ్చలపల్లి సుందరయ్యగార్కి
జోహార్లు తెలిపారు. ఈ మధ్యకాలంలో

కాంగ్రెస్(ఐ), నగల్లెట్ట గుండా చర్యలకు
గురై మరణించిన బీష్మారావు, బండారు
చంద్రారావుగార్లకు, 'ప్రజాశక్తి' దినపత్రి
కలో ఫోర్మన్ గా పనిచేస్తూ మరణించిన
కె. వీరభద్రాచారి, ఇటీవల మరణించిన
ప్రెస్ వర్కర్స్ యూనియన్ విజయవాడ
బ్రాంచి అధ్యక్షులు పప్పు అప్పారావుగార్లకు
జోహార్లు తెలిపారు. రెండు నిమిషాలు
మానం పాటించి శ్రద్ధాంజలి ఘటించారు.

మహాసభలో 'ప్రజాశక్తి' మేనేజరు శ్రీ.
టి.వి. సుబ్బయ్య, శ్రీ డి. రైర్యానందం,
'ప్రజాశక్తి ఫోర్మన్' శ్రీ జి. జయరాం,
నగర ప్రెస్ క్లబ్ అధ్యక్షులు శ్రీ ఎ. కె.
ఆర్. బి. కొడేశ్వరరావు, ప్రెస్ వర్కర్స్
యూనియన్ విజయవాడ బ్రాంచి కార్యదర్శి.
శ్రీ. కె. నారాయణసింగ్ సందేశాలనిచ్చారు

అనంతరం గత మహాసభ నుండి ఈ
మహాసభవరకు నిర్వహించిన కార్యకలా
పాల నివేదిక శ్రీ జి. వెంకటేశ్వరరావు
ప్రవేశపెట్టారు. నివేదికపై చర్చ జరిగిన
అనంతరం ఏకగ్రీవంగా అంగీకరించ
బడింది.

మన దేశం సోషలిస్టు రివల్యూట్
ఆ రివల్యూట్ లో న్యాయవాద వృత్తి ఎలా వుంది?
సాధారణ మనిషికి న్యాయం జరగాలంటే
ఏమి చేయాలి?

సుప్రీం కోర్టు న్యాయమూర్తి
గౌ|| జస్టిస్ చిన్నపరెడ్డి గారి
ఉపన్యాసం

న్యాయ వ్యవస్థపై నరి కొత్త వ్యాఖ్య
పీలైనంత ఎక్కువ మందిచే
చదివించ దగిన విషయం

వచ్చేనెల

"కార్మిక లోకం"

ప్రచురిస్తుంది

అదనపు కాపీలకు ఆర్డరు

యివ్వండి

తపాలా ఉద్యోగుల వార్షికోత్సవం

అఖిల భారత తపాలా ఉద్యోగుల సంఘం మూడవ శ్రేణి సికిందరాబాద్ డివిజన్ 21వ వార్షిక సమావేశం శ్రీకెఆర్.కె. మూర్తిని డివిజన్ అధ్యక్షునిగా, శ్రీ ఆర్. లక్ష్మయ్యను ప్రధాన కార్యదర్శిగా, శ్రీ ఉస్మాన్ ఆలీని కోశాధికారిగా తిరిగి ఏక గ్రీవంగా ఎన్నుకుంది.

ఈ నెల 19వ తేదీన శ్రీ కెఆర్. కె. మూర్తి అధ్యక్షతన జరిగిన ఈ సమావేశంలో అఖిలభారత తంతి తపాలా ఆడ్మినిస్ట్రేటివ్ ఎంప్లాయిస్ యూనియన్ ఆంధ్ర సర్కిల్ ప్రధాన కార్యదర్శి శ్రీ టి.వి.వి. ఎస్. మూర్తి ప్రారంభోపన్యాసం చేశారు. డి. ఎల్.ఆర్.ఎస్. ఎంప్లాయిస్ యూనియన్ ప్రధాన కార్యదర్శి శ్రీ జి.టి.గోపాలరావు సోహార్ద సందేశం యిచ్చారు.

పాణ్యం సిమెంటులో

సి.బి.టి.యు విజయం
కర్నూలు జిల్లా పాణ్యం సిమెంటులో

అధ్యక్షులుగా వున్న శ్రీ జయరామరెడ్డి యాజమాన్యంతో మెతకదనం వహిస్తున్న కారణంగా గత వార్షిక జనరల్ బాడీలో ఆయనను అధ్యక్షుడిగా ఎన్నుకొనలేదు. ఆయన నభకూరాలేదు.

తనను అధ్యక్షుడిగా తొలగించినారనే కోపంతో ఆయన దౌర్జన్యానికి పూనుకోబోయారు. అధ్యక్షపదవికి మరొకసారి ఎన్నికజరిపి ఆయనపట్ల కార్మికులలో వున్న వ్యతిరేకతను ప్రజాస్వామ్యయుతంగా నిరూపిస్తామని స్థానిక నాయకత్వం నవాలుచేసింది. ఇది కార్మికుల హారం పొందడంలో, అనివార్యమై ఆయన ఎన్నికలలో పాల్గొన్నారు.

ఎన్నికలను హింసాయుత పద్ధతుల ద్వారా, దౌర్జన్యంగా తమకు అనుకూలంగా మార్చుకోవాలని ఆయన ప్రయత్నించారు. సి.బి.టి.యు. నాయకత్వం ఎంతో నిబ్బరంగా, ఓర్పుతో వీటిని ఎదిరించి శాంతియుతంగా ఎన్నికలు నిర్వహించింది.

ఎన్నికలలో ఆయన 56 ఓట్ల తేడాతో ఓడిపోయారు.

రిజిస్ట్రార్స్ యూనియన్ ప్రథమ మహాసభ

శ్రీ సి.హెచ్. దాసు అధ్యక్షతన మచిలీపట్నం రిజిస్ట్రార్స్ యూనియన్ ప్రథమ మహాసభ జరిగింది. ఇంతకుముందున్న యూనియన్ సరిగా ఫనిచేయనందున సి.టి.యు. కు అనుబంధంగా ఈ యూనియన్ ను ఏర్పరచుకున్నారు. శ్రీ పి. సాంబశివరావు అధ్యక్షులుగా, శ్రీ దోకాడ రామారావు కార్యదర్శిగా నూతన కమిటీ ఏర్పడింది.

ఎన్.టి.పి.సి.కి సిఘల కొరత

న్యూఢిల్లీ: ఏడవ పంచవర్ష ప్రణాళికా కాలంలో నిధులకొరత కారణంగా నేషనల్ థర్మల్ పవర్ స్టేషన్ (ఎన్.టి.పి.సి) ప్రాజెక్టుల నిర్మాణం కుంటుపడగలదని భావిస్తున్నారు. ఆరవ పంచవర్ష ప్రణాళికా కాలంలో ఎన్.టి.పి.సి. నిధుల కొరత వీడి ఎదుర్కొనవచ్చికి, ఏడవ పంచవర్ష ప్రణాళికా కాలంలో కేటాయింపులు అంత ప్రోత్సాహకరంగా లేవని ఎన్.టి.పి.సి. సాంకేతిక డైరెక్టర్ శ్రీ ఎం. ఎ. హామ్ తెలిపారు. శ్రీ హామ్ ఫిబ్రవరి 1న ఇక్కడ పత్రికా విలేఖరుల సమావేశంలో మాట్లాడుతూ, దాదాపు 12,658 కోట్ల రూపాయల ప్రణాళికా కేటాయింపులు అవసరం కాగా, ఎన్.టి.పి.సి.కి రూ. 5560 కోట్ల రూపాయలు మాత్రమే కేటాయించడం జరిగిందని తెలిపారు. ఈ కేటాయింపులవల్ల నిర్మాణంలో ఉన్న ప్రాజెక్టుల నిర్మాణం పూర్తి అయ్యే ఆవకాశం ఉన్నప్పటికీ ఏడవ పంచవర్ష ప్రణాళికా కాలంలో 10,000 మెగావాట్ల ఉత్పాదనా సామర్థ్యాన్ని పెంచడానికి నిర్దేశించిన కొత్త పథకాలకు తీవ్ర అంతరాయం ఏర్పడగలదని ఆయన చెప్పారు. నిధుల కొరతను భర్తీ చేయడానికిగాను 100 కోట్ల రూపాయల మేరకు వర్బిక్ బ్యాండ్స్ ద్వారా నిధులను పెంచుకోవడానికి ఎన్.టి.పి.సి.కి అనుమతినిచ్చినట్లు ఆయన చెప్పారు.

హిస్టోరికామిక కార్మికులకు వినిమయధరల సూచి కేంద్రసిరిస్ (1960 - 100 పాయింట్ల ప్రాతిపదికపై)

1985	అక్టోబరు	నవంబరు
ఆలిండియా	125	630
ఆంధ్రప్రదేశ్		
గూడూరు	548	553
గుంటూరు	658	656
హైదరాబాద్	641	634
కొత్తగూడెం (1966)	413	

రాష్ట్రసిరిస్ (1971-100 పాయింట్ల ప్రాతిపదికపై)

	నవంబరు	డిసెంబరు
విశాఖ	326	328
రాజమండ్రి	313	313
ఆదోని	286	286
వరంగల్	301	305
ఎన్.ఎస్.బి. కాంపెక్స్	315	314
యు.ఆర్.పి. కాంపెక్స్	305	307
హైదరాబాద్	634	

యు.పి. ప్రభుత్వ దమనకాండ

కాన్సుల్ ను 'ఏ' క్లాస్ సగరంగా
అద్రప్రభుత్వం ప్రకటించింది. దానికి
నుగుణంగా తమ ఇంటి అద్దె, సీట్
అంపెన్ సేటరీ అలవెన్సులను సవరించాలని
ప్రభుత్వం కోరుతున్నది.
గత ఎన్నికలకుముందు ఈవిషయంలో
రు ఆరుకొజులపాటు సమ్మె చేశారు.
న్నికలముందు ఎలాంటి నిర్ణయం తీసుకో
నని, కోరికలను తప్పక సానుభూతితో
రిశీలించగలమని అనాటి ముఖ్యమంత్రి
నారాయణదత్త తీవ్ర హామీయిచ్చి
మ్మెను విరమింపజేశారు.
కాని ఎన్నికల అనంతరం కొత్త
ముఖ్యమంత్రి ఆ వాగ్దానాన్ని అమలు
రపలేదు. చర్చకు సహితం సిద్ధం
లేదు.

దానితో జనవరి 16 నుండి యు.పి.
ప్రభుత్వోద్యోగులు సమ్మె చేస్తున్నారు.
ప్రభుత్వం వారిపై భయంకర మైన
నిర్బంధం ప్రయోగిస్తున్నది. లాఠీ చార్జీలు,
సామూహిక నిర్బంధం నిత్యకృత్యమైంది.
ప్రభుత్వోద్యోగుల పై నాసాప్రయో
గానికి సహితం పూనుకుంటున్నది.

బ్యాంకు ఉద్యోగుల సభ

పొన్నూరు బ్యాంక్ ఉద్యోగుల సమ
న్వయ సంఘ ప్రథమ వార్షికోత్సవం గత
నెల 25 న ఆంధ్రబ్యాంక్ ఆవరణలో
జరిగింది. ఈ సభకు అతిథిగా విచ్చేసిన శ్రీ
జె.ఎస్.ఆర్. ప్రసాద్ ప్రసంగిస్తూ 311(2)కు
ఇచ్చిన వాఖ్యానం వలన ఉద్యోగ భద్రత
పూర్తిగా పోయిందని 21 వ శతాబ్దంలోనికి
దేశాన్ని నడిపిస్తానంటున్న రాజీవ్ గాంధీ
మాటలకు బహుశా అర్థం ఇదేనని ఆయన
అన్నారు. ప్రభుత్వం రు. 100 రుణం ఇస్తే

అందులో 96 పైనలు మాత్రమే బలహీన
వర్గాలకు ఇస్తున్నారని చెప్పారు. ఇంకా
యా సభలో యు.డి.ఎఫ్ పట్టణ అధ్యక్షులు
శ్రీ జి. శ్రీనివాస్ ఎంప్లాయిస్ యూనియన్
కార్యదర్శి శ్రీ సూరిబాబు సోహార్దే నందే
శాలు ఇచ్చారు. సాంస్కృతిక కార్యక్ర
మాలలో విజేతలైన వారికి ఇండియన్
బ్యాంక్ ఎంప్లాయిస్ యూనియన్ రాష్ట్ర
నాయకులు శ్రీ కృష్ణారావు బహుమతుల
నందజేశారు.

ఎ. పి. స్టేట్ సిడ్ ఫారం

కార్మిక దళ ప్రచారం

కర్నూలు జిల్లా, నంది కొట్ూర్
తాలూకా తంగడంచలోని జూపాడు బంగ్లా
ఎ.పి. స్టేట్ సిడ్ ఫారమ్ గత 20 నం||
రాలుగా పనిచేస్తున్నప్పటికీ అక్కడ పని
చేసే కార్మికులకు చెందాల్సిన కనీస
హక్కులను నైతం కాలరాస్తూ ప్రభుత్వ
నిధులను అధికార్లు స్వాహాచేస్తున్న విధా
నాలను ఎ.పి. స్టేట్ సిడ్ ఫారమ్ లేబర్స్
వర్కర్స్ యూనియన్ కు చెందిన దాదాపు
35 మంది కార్మికుల దళం తాలూకాలోని
దాదాపు 12 గ్రామాల్లో ప్రచారం చేశారు.
ప్రభుత్వాధికార్లు చేస్తున్న దోపిడీపై
విచారణ జరిపించాలని, ప్రభుత్వ జి. ఓ.
ప్రకారం కార్మికులకు వేతనాలివ్వాలని,
సీనియారిటీ ప్రకారం కూలీలను తీసు
కోవాలని, కార్మికులకు ఉచిత వైద్య సౌక
ర్యాలు కల్పించాలని, కాంట్రాక్టు పద్ధతిని
మానుకోవాలని, ఫారంలోని భూమినంతటినీ
సాగుచేయాలని కోరుతూ నైకిల్ దళాలు
ప్రచారం చేశాయి.

ఈ సమస్యలకు మద్దతుగా ప్రక్క
నున్న మరోసంస్థ ఆర్థికల్చర్ కార్మికులు
ఫారం కార్మికులకు మద్దతుగా ఒక రోజు
పనిని నిలిపివేశారు. ఫారంలో జరుగుతున్న
అక్రమాలను ప్రభుత్వం వెంటనే ఆరికట్టా
లని ఆర్థికల్చర్ యూనియన్ నాయకులు
డిమాండ్ చేశారు.

సి.ఐ.టి.యు ఆధ్వర్యాన సభలు

- | | |
|-----------------------------|---|
| 1986 ఫిబ్రవరి 23
విజయవాడ | 1. రాష్ట్ర హమాలి, జట్టు ముతా కార్మికులు |
| 1986 ఫిబ్రవరి 23
భీమవరం | 2. రైస్, ఆయిల్ కార్మికులు హమాలీలు |
| 1986 మార్చి 16
కర్నూలు | 3. పేపరు మిల్లు కార్మికుల సదస్సు |
| 1986 ఫిబ్రవరి 27
విజయవాడ | 4. రిక్తా కార్మికుల సదస్సు |

గమనిక :- 1. రిక్తా కార్మికుల సదస్సుకు ఆయా సంఘాల ఆఫీసు బేరర్లు
ఇతర సదస్సులకు ఆయా సంఘాల కార్యవర్గ సభ్యులు రావాలి.
2. సి. ఐ. టి. యు ఆధ్వర్యాన సంఘాలు లేని చోటనుండి
సి.ఐ.టి.యు కార్యకర్తలు స్థానిక నాయకుల సిఫార్సుమేరకు
హాజరు కావచ్చు.
3. రిక్తా కార్మిక సదస్సుకు ప్రతినిధి రుసుం రు. 2/-
ఇతర సదస్సులకు ప్రతినిధి రుసుం రు. 5/-
ప్రతినిధులంతా సమావేశం రోజు ఉదయమే సమావేశ స్థలాలకు
చేరుకోవాలి.

ప్రదేశ్ సి.ఐ.టి.యు కమిటీ

సి. ఐ. టి. యు. ఆంధ్రప్రదేశ్ కమిటీ తరపున శ్రీ నందూరి ప్రసాదరావుచే
సవతా ప్రింటర్స్లో ముద్రింపబడి 1-1-60/2 ఇఫైకార్ మాన్వన్స్ హైదరాబాద్-20 నుండి ప్రచురింపబడింది.



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	W01A196
పుస్తకం పేరు	5-825 emro
తారీఖు	24/68/23
ముందు అట్ట	No
వెనుక అట్ట	No
మొత్తం పేజీలు	21
పెద్ద సైజు పేజీలు	No
భాగ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Monika
పరీక్ష చేసినది	MANASA
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good